

# కార్తీకలోకం

ఫిబ్రవరి 2006



మాసపత్రిక

వెల: రూ.5



క్యూబా సంఘీభావ సభలో

మేడారం  
జాతర స్పెషల్






సమృక్క సారలమ్మల స్ఫూర్తి





# ಸಿಮೆಕ್ಟೆ ಸಾರ್ಲಮ್ ಜಾತೆರ್ ದೈತ್ಯಾಟು





# కార్మికలోకం

సి.ఐ.టి.యు. ఆంధ్రప్రదేశ్ కమిటీ మాసపత్రిక

సంపుటి 21

సంచిక 02

విడి ప్రతి వెల

: రూ. 5

సం||ర చందా

: రూ. 50

## విషయ సూచిక

సంపాదకీయం	1
కవర్ స్టోరీ-	
సమ్మక్క-సారలమ్మ స్మృతి...	3-5
కొలెస్ట్రాల్...	6
డబ్బుటిడి సభలు	7
ఉద్యమావార్తలు	8-13
బాలలోకం	14
యువ శాస్త్రవేత్త మనోభావం	15
బాక్సైట్ ఒప్పందం రద్దు చేయాలి	16
12మంది ఆదివాసీల బలి	18
కథ- అనుబంధం	20-21
పులిమీద సవారి	22-23
2006-07 కేంద్ర బడ్జెట్	24-25
న్యూయార్క్ రవాణా సమ్మె	26
బొలీవియాలోనూ వామపక్షాలే	27
సమ్మెలు, ఉద్యమాలు...	28-29
సినిమా- స్టైల్	30
కవిత	31
ఫేకరులో లే-ఆఫ్ ఎత్తివేయాలి	32

### మేనేజర్

### కార్మికలోకం

యస్.వి.జి. స్టూడెంట్ కేంద్రం, 1-1-60/4,  
అర్జున్ క్రాస్ రోడ్, ముప్పిరాబాద్, హైదరాబాద్ - 20.  
ఫోన్: 27612474 ఫ్యాక్స్: 27610128

### ఎడిటోరియల్ బోర్డు

#### ఎడిటర్: డై. సిద్ధయ్య

సభ్యులు: పర్వ సత్యనారాయణ,  
ఎస్.వీరయ్య, ఆర్.సుధాభాస్కర్, పి.రోజా,  
పి.రాజారావు, పి.అజయ్ కుమార్

### మేనేజరియల్ బోర్డు

#### మేనేజర్: పి.రాజారావు

సభ్యులు: పర్వ సత్యనారాయణ,  
టి.ఎన్.వి.రమణ, అల్లూరి లోకేష్

## సుప్రీం తీర్పులు ఆందోళనకరం!

కాంట్రాక్టు ఉద్యోగులు ప్రభుత్వ ఉద్యోగులు కారని, కార్మికులను పునర్నియమిస్తే, వారికి పాత బకాయిలను చెల్లించనవసరం లేదని మన అత్యున్నత న్యాయస్థానం - సుప్రీంకోర్టు తీర్పులను వెలువరించింది. సహజంగానే ఈ తీర్పులు కార్మికులలో ఆందోళనను పెంచాయి. యాజమాన్యాలకు, నిరంకుశ అధికారులకు ఆనందాన్నిస్తున్నాయి.

కాంట్రాక్టు ఉద్యోగులు (డ్రగ్ ఇన్ స్పెక్టర్) కూడా ప్రభుత్వ ఉద్యోగులేనని బొంబాయి హైకోర్టు డ్రగ్ ఇన్ స్పెక్టర్ గిరిష్ జయంతిలాల్ కేసులో తీర్పునిచ్చింది. తన తీర్పుకు కాంట్రాక్టు లేబరు రెగ్యులేషన్ అండ్ అబాలిషన్ యాక్టులో పలు ఆధారాలు చూపింది. అయినా సుప్రీంకోర్టు హైకోర్టు తీర్పును కొట్టేసింది. కాంట్రాక్టు ఉద్యోగులు, ప్రభుత్వ ఉద్యోగులు కారని తీర్పునిచ్చింది. మన రాష్ట్రంలో రెండున్నర లక్షల మంది కాంట్రాక్టు ఉద్యోగులను ఈ తీర్పు ఆందోళనకు గురిచేసింది.

ఎ.పి.ఎస్.ఆర్.డిసిలో చట్టవిరుద్ధంగా నియమితులయ్యారన్న ఆరోపణలపై కొందరు తొలగించబడ్డారు. ఆ తర్వాత పునర్నియమితులయ్యారు. వారికి పాత బకాయిలన్నీ చెల్లించాలన్న లేబరు కోర్టు ఆదేశాలను రాష్ట్ర హైకోర్టు ధృవీకరించింది. ఈ తీర్పును సుప్రీంకోర్టు కొట్టేసింది. “ఒక ఉద్యోగిని పునర్నియామకం చేసినపుడు అతనికి రావలసిన వేతన బకాయిలను చెల్లించాలనడం సరికాదు, ఆ విషయంలో ఎన్నో అంశాలు పరిశీలించాలి” అంటూ వ్యాఖ్యానించారు న్యాయ మూర్తులు. చట్టవిరుద్ధంగా యాజమాన్యాలచే పని నుండి తొలగించబడి పునర్నియామకం కోసం ఎదురు చూస్తున్న కార్మికులను ఈ తీర్పు నిస్సహాయులను చేస్తున్నది.


ప్రపంచీకరణకు ప్రజాస్వామ్యం పొడగిట్టదు. ప్రజాస్వామ్యం అభివృద్ధికి ఆటంకంగా వుందని మన ముఖ్యమంత్రి అసహనంగా వున్నారు. ప్రజాస్వామ్యమంటే - పాలకుల ఉద్దేశ్యంలో కార్మికచట్టాలు, సమైక్య ప్రతిఘటనలు. అలాంటి ప్రజాస్వామ్యం లేకుంటే అభివృద్ధి శరవేగంగా సాగిపోతుందని వారి తర్కం. ఈ క్రమంలో కార్మిక చట్టాలను నామరూపాలు లేకుండా చేయాలని పాలకులు ఉవ్విళ్ళూరుతున్నారు. తమ అక్రమచర్యలను చట్టబద్ధం చేసేందుకు వారు తమ ప్రయత్నాలు ముమ్మరం చేస్తున్నారు.

ఈ తరుణంలో యాజమాన్యాలు, ఉన్నత అధికారులు, పాలకుల అండతో హక్కులు హరిస్తుంటే రక్షణ కోసం కార్మికులు న్యాయస్థానాలను ఆశ్రయించడం సహజం. కానీ పైన తెలిపిన తీర్పులు కార్మికుల్లో అవిశ్వాసం పెంచుతున్నాయి. వీటిని సాకుగా చూపి చట్టవిరుద్ధంగా కార్మికులను ఎప్పుడైనా తొలగించి మరింత దూకుడుగా యాజమాన్యాలు దాడి చేసే ప్రమాదం పెరుగుతున్నది.

అందుకే ఈ ప్రమాదాలకు మూలం పాలకులు. వారి ప్రపంచీకరణ, సరళీకరణ విధానలే. అన్ని రంగాలు, ప్రభుత్వ విభాగాలు ఈ ప్రభావానికి లోనయ్యాయి. న్యాయవ్యవస్థ మినహాయింపు కాదని మనకు తెలుసు. అందుకే అనర్థాలన్నింటికీ మూలమైన ‘ప్రపంచీకరణ’ విధానాలను అంతటా ఓడించాలి. విశాల ఐక్యతతో సమరశీల పోరాటాలు, బలమైన ప్రతిఘటనల ద్వారా మాత్రమే కార్మిక హక్కులను కాపాడుకోగలం.



# మనం



వివిధ పత్రికల సౌజన్యంతో

ఎవరిని ప్రియం?


ప్రేమ పాఠశాలలో..

ప్రేమ పాఠశాలలో..


కాన్స్ డిక్షనరీలో..

ప్రేమ పాఠశాలలో..

కాన్స్ డిక్షనరీలో..








# సమృక్క-సారలమ్మ స్ఫూర్తి...

అలనాటి కాకతీయ రాజులు గిరిజనులపై పన్నుల భారం మోపారు. నాలుగేళ్ళుగా కరువుతో అల్లాడుతున్న గిరిజనులకు ఇది జీవన్మరణ సమస్యగా మారింది. ప్రజాకంటక పాలకులకు వ్యతిరేకంగా సమృక్క-సారలమ్మలు ఉద్యమించారు. కత్తిదూసి కదన రంగానికి ఉరికారు. ప్రాణాలు ఫణంగా పెట్టి గిరిజన హక్కుల కోసం పోరాడారు. అందుకే సమృక్క-సారలమ్మలు చిరస్థాయిగా గిరిజనుల గుండెల్లో కొలువయ్యారు. ఈ సంఘటన జరిగి దాదాపు ఎనిమిది శతాబ్దాలు. అయితే అదే పరిస్థితి ఇప్పుడూ దాపురించింది. ఖమ్మం జిల్లాలో పోలవరం ప్రాజెక్టు నిర్మాణ కారణంగా వేలాది గిరిజనులు నిర్వాసితులు కానున్నారు. ఇక విశాఖ జిల్లాలో బాక్సైట్ గనులు లీజుకిచ్చే ప్రతిపాదన ముందుకొచ్చింది. ఇదే జరిగితే అక్కడ గిరిజనుల మనుగడే దుర్భరం. ఇలా సమస్యలు ఒకదానివెంట మరొకటి నెట్టుకొస్తున్నాయి. ఇటువంటి క్లిష్టపరిస్థితుల్లో మేడారం జాతరకెళ్ళి మొక్కు తీరిందనుకుంటే సరిపోదు. సమృక్క-సారలమ్మ స్ఫూర్తితో గిరిజనులు తమ హక్కుల కోసం ఉద్యమించాలి. రాజ్యాంగం ప్రకటించిన హక్కులు సాధించేవరకూ మడెమ తిప్పకూడదు. అందుకే ఈ ఏడాది జరిగిన మేడారం జాతరకు చారిత్రక విశిష్టత ఉంది.

ఇది ఆదివాసీల సాంప్రదాయాల కనుగుణంగా జరిగే జాతర. ఆదివాసీల ఇలవేల్పుగా ప్రాచుర్యంలో ఉన్న సమృక్క- సారలమ్మ జాతరకు పెద్ద సంఖ్యలో యాత్రీకులు రావటంతో 1968 నుండే ఈ జాతరను రాష్ట్ర ప్రభుత్వం అధికార లాంఛనాలతో నిర్వహిస్తోంది. అయితే 2002లో స్టేట్ ఫెస్టివల్ గా ఈ మేడారం జాతరను ప్రభుత్వం ప్రకటించింది. వరంగల్ జిల్లా తాడ్వాయి మండలంలోని మేడారంలో జరిగే ఈ జాతరకు ఏ యేడాదికా యేడాది ఆదరణ పెరుగుతోంది. ఖమ్మం, వరంగల్, కరీంనగర్, ఆదిలాబాద్ జిల్లాల నుండే కాక, మధ్యప్రదేశ్, ఛత్తీస్ ఘడ్, ఒరిస్సా రాష్ట్రాలలోని అంకిస, అస్రా, బస్తర్, బూపాలపట్నం తదితర ప్రాంతాల నుండి పెద్ద ఎత్తున గిరిజనులు వస్తున్నారు. సమృక్క- సారలమ్మలు తమ కోర్కెలు ఈడేర్చే దేవతలుగా భావించి గిరిజనేతరులు కూడా నీరాజనాలందిస్తున్నారు!.

## ఎందుకింత ప్రాధాన్యత!

ఎనిమిది శతాబ్దాల కిందట బయ్యన్న పేటకు చెందిన కోయరాజు వేటకు వెళ్ళాడు. ఒక పసిపాప అడవి మధ్యన కేరింతలు కొడుతూ కనిపించింది.



ఆమెకు సమృక్క అనే పేరుపెట్టి విద్యాబుద్ధులు నేర్పించి పెంచి పెద్దచేశాడు. యుక్త వయస్సు వచ్చాక ఆమెను కరీంనగర్ రాజ్యాన్ని పరిపాలించే పగిడిద్దరాజుకిచ్చి వివాహం చేశాడు. వారికి సారలమ్మ, అనగులమ్మ, జంపన్న జన్మించారు. కొన్ని ఏడాదులు సంతోషంగా దొర్లిపోయాయి.

ఈ క్రమంలో వరుసగా నాలుగేళ్ల పాటు కరువు ఏర్పడింది. ప్రజలు తిండి తిప్పలులేక అల్లాడిపోయారు. తినటానికే లేనివారు నుంకమేమి చెల్లిస్తారు?

నుంకాలు చెల్లించలేక పోయారు. అనావుష్టితో ప్రజలు కుంగిపోవడంతో పగిడిద్దరాజు చలించిపోయాడు. కప్పం చెల్లించలేమని కాకతీయరాజు ప్రతాపరుద్రునికి తెలియజేశాడు. దీనిని తీర స్కారంగా భావించిన ప్రతాప రుద్రుడు ప్రధానమంత్రి యుగంధరుని సారధ్యంలో మేడారం పగిడిద్దరాజు పైకి సైన్యాన్ని పంపాడు.

కాకతీయ సైన్యాలను గిరిజనులు సంపెంగ వాగు వద్ద ఎదుర్కొన్నారు. భీకర యుద్ధం జరిగింది. కాకతీయుల ఆయుధాల ముందు కోయసేనలు నిలువలేక పోయాయి. అయినప్పటికీ ధైర్యసాహసాలతో ప్రాణాల కు తెగించి పోరాడాయి. కోయరాజు పగిడిద్దరాజుతో పాటు కూతురు అనగులమ్మ, సారలమ్మ, అల్లుడు గోవింద రాజు యుద్ధ రంగంలో వీరమరణం పొందారు. కాకతీయ సేనలు మేడారంలో ప్రవేశించకుండా అడ్డుకునేందుకు జంపన్నను నియమించారు. ఆయన కూడా యుద్ధంలో గాయపడి సంపెంగ వాగులో వీరమరణం పొందాడు (సంపెంగ గవాగులో ఆయన రక్తం పారినందున ఆ తరువాత ఆ వాగు జంపన్న వాగుగా ప్రసిద్ధికెక్కింది). ఇటువంటి పరిస్థితుల్లో



తన రాజ్యాన్ని కాపాడుకునే కర్తవ్యాన్ని సమ్మక్క తన భుజాలకెత్తుకుంది. అపరకాళిలా కాకతీయ సైన్యాలపై విరుచుకుపడింది. కొదమ సింహంలా కాకతీయ సైన్యాన్ని చీల్చి చెండాడింది. ఈ పోరులో ఒక సైనికుడు ఆమెను దొంగదెబ్బ తీశాడు. బలైం పొటుకు గురైన ఆమె మేడారానికి ఈశాన్యం దిశగా ఉన్న చిలకలగుట్ట వైపు వెళ్ళింది. ఎంత వెతికినా ఆమె జాడ కనిపించలేదు. గిరిజనులు వెతగ్గా వెతగ్గా ఓ కుంకుమ భరిణి కనిపించింది. ఆమె కుంకుమభరిణిగా మారిందని గిరిజనుల నమ్మకం.


అణగారిన అడవి బిడ్డల కోసం సమ్మక్క అవతరించి, ప్రాణత్యాగం చేసిందని గిరిజనులు ఇప్పటికీ నమ్ముతారు. అందుకే ఆమె కోసం మొదట్లో గిరిజనులు రోజుల తరబడి ఎదురు చూశారు. మృతి చెందిన వ్యక్తి తిరిగి రాదుకదా! తమ కోసం చివరివరకు పోరాడి ప్రాణాలర్పించిన ఆ వీరవనితలను గిరిజనులు నాటి నుండి దేవతలుగా కొలవటం



ప్రారంభించారు. సమ్మక్క- సారలమ్మలపైన ఉన్న అపార భక్తిని చాటుకునేందుకు మాఘశుద్ధ పౌర్ణమినాడు చిలుకలగుట్టపై పులి వాహనిగా ఎనిమిది చేతుల్లో ఆయుధాలతో కనులు మిరుమిట్లు గొలిపే దివ్యతేజస్సుతో దర్శనమిచ్చినట్టుగా చెప్పు కుంటారు. ఆమెను మర్చిపోలేని కోయవీరులు క్రమం తప్పకుండా ప్రతి రెండేళ్ల కొకసారి సమ్మక్క-సారలమ్మల పేరుతో మాఘ శుద్ధ పౌర్ణమి రోజున కుంకుమభరిణి కనిపించిన ప్రాంతంలో ముతైదువులు పండుగ జరుపు కునేవారు. క్రమంగా ఈ పండుగకు వచ్చేవారి సంఖ్య ఎక్కువ కావటంతో మేడారం గ్రామంలో గద్దెలను నిర్మించారు. అంగరంగవైభవంగా జాతర

## భక్తుల కోసం నిర్మిరామ కృషి

జిల్లా స్థాయి అధికారుల పర్యవేక్షణలో పనిచేసే 30 అధికారుల బృందాలను ఏర్పాటు చేశామని జిల్లా కలెక్టర్ ఎక్కా తెలిపారు. ఇతర అంశాల గురించి మాట్లాడుతూ, “జాతర మొత్తంలో సెక్యూరిటీ, ట్రాఫిక్ ఏర్పాట్ల గురించి జిల్లా ఎస్పి ఎంఎస్ రవీంద్ర పర్యవేక్షిస్తారు. మూడు మొబైల్ పార్టీలు, రెండు ఎమర్జెన్సీ బృందాలను ఏర్పాటు చేశాం...” అన్నారు. జిల్లా ఎస్పి రవీంద్ర మాట్లాడుతూ, “భద్రత కోసం మునుపెన్నడూ లేని విధంగా ఆరు వేలమంది భద్రతా సిబ్బందిని 24 సెక్టార్లుగా విభజించి నియమించాం. 20 సెక్టార్లలోని పోలీసులు మేడారం గద్దెల ప్రాంగణం, పరిసర ప్రాంతాలలో విధులు నిర్వహిస్తారు...” అని చెప్పారు. జిల్లా వైద్యఆరోగ్య శాఖ అధికారి డాక్టర్ చేబ్రోలు ప్రసాదరావు చెప్పారు. “జాతర ప్రాంతంలో ఐదు, ఇతర ప్రాంతాలలో మరో 15 వైద్య శిబిరాలు ఏర్పాటు చేశాం. 90 సదుపాయం అదుతుంది. ప్రధాన జాతరలో మూడు అంబులెన్సులు అందుబాటులో ఉంటాయనీ, మరో నాలుగు ఆయా వైద్య శిబిరాల వద్ద ఉంటాయి. ఇక పారిశుధ్య పనులు పంచాయితీ అధికారులు నిర్వహిస్తున్నారని, తాగునీరు, మలమూత్ర అంశాలకు సంబంధించిన పనులు డిపిఓ, ఆర్డబ్ల్యుఎస్ అధికారులు చూస్తున్నారు. ప్రమాదవశాత్తు ఎవరైనా మరణిస్తే వైద్యులు అక్కడే పోస్టుమార్టమ్ చేసేందుకు కాకతీయ మెడికల్ కాలేజీ ఫోరెన్సిక్ నిపుణులు అందుబాటులో ఉంటారు...” అని తెలిపారు. సమ్మక్కా సారలమ్మల జాతర కార్యనిర్వాహణాధికారి కె సోమసుందర్ జాతర సందర్భంగా భక్తులకు ఏర్పాటు చేస్తున్న సౌకర్యాల గురించి వివరిస్తూ, “ఆశించిన విధంగా జంపన్న వాగులో నీళ్ళు లేని కారణంగా భక్తుల సౌకర్యార్థం ప్రింక్లర్స్ను ఏర్పాటు చేశామన్నారు. రాష్ట్ర ప్రభుత్వం తరుపునజిల్లా మంత్రుల ప్రోత్సాహంతో జిల్లా అధికారుల పర్యవేక్షణలో దాదాపు కోటి రూపాయలతో ఆయా శాఖల ద్వారా ఖర్చు చేయటం జరిగింది...” అని చెప్పారు. ఆర్టీసి రీజనల్ మేనేజర్ వెంకటనారాయణ మాట్లాడుతూ, “జాతరకు 1800 బస్సులు ఏర్పాటు చేశాం. అదనంగా మరో 200 బస్సులు ఉన్నాయి. ప్రయాణీకుల సేవలో 4,700 మంది సిబ్బంది నిరంతరం పనిచేస్తున్నారు. ఎటువంటి పరిస్థితిలో భక్తులకు అసౌకర్యం కలుగనివ్వం...”



సమ్మక్క గద్దె

అని అంటారు.



# కనకశర్మ

జరుపుకుంటున్నారు. మాఘ శుద్ధ పౌర్ణమి రోజు నుండి తదియ వరకు మూడు రోజులపాటు ఘనంగా జాతర నిర్వహించి, సమ్మక్క- సారలమ్మలను స్మరించుకుని స్ఫూర్తిని పొందుతున్నారు.

నాటి నుండి నేటి వరకు గిరిజన జీవన గమనాన్ని నిశితంగా పరిశీలిస్తే వీరి అభివృద్ధి చాలా మందకొడిగా, నత్తనడకతో సాగిందని నిస్సందేహంగా చెప్పవచ్చు. రాజ్యాగం కల్పించిన రిజర్వేషన్లు, ప్రభుత్వ సబ్సిడీల గురించి వీరికే మాత్రం తెలీదు. ఇప్పటికీ వీళ్ళల్లో అత్యధికులు నిరక్షరాస్యులే. లిపిలేని భాష వీళ్ళది. అలనాటి పూడల్ పాలనలో కాని, బ్రిటిష్ సామ్రాజ్యవాదుల పాలనలో కాని, నేటి ప్రజాస్వామ్య ప్రభుత్వ కాలంలోనూ వీరి అభివృద్ధిలో లెక్కించదగిన మార్పేమీ కనపడటం లేదు. అందువల్ల పాలకులెవరైనా దోపిడీ స్వభావం మాత్రం ఒకేరకంగా ఉంటుందని కూడా చరిత్ర రుజువు చేస్తోంది. శాతవాహనులు, ఇక్ష్వాకులు, శాలంకాయనులు, ఆనందగోత్రీకులు, పల్లవులు, చోళులు, కాకతీయులు, నైజాం ప్రభువులు, బ్రిటీషు వారు... ఇలా ఎందరో పరిపాలించినా నేటికీ వీళ్ళు దుర్భర పరిస్థితి నుండి బయటపడలేదు.

ఇక్కడ మనం గమనించవలసింది ఒకటుంది. నేడూ కరువు కాటకాలతో మన రాష్ట్రం తల్లడిల్లుతూనే ఉంది. అనేక జిల్లాల్లో కరువు విలయతాండవం చేస్తోంది. రైతులు సైతం ఆత్మహత్యలు చేసుకుంటున్నారు. ఇది మన కళ్లముందున్న నగ్నసత్యం. కాకపోతే ఆనాటి పూడల్ వ్యవస్థలేదు. ప్రజాస్వామ్యం పేరుతో ప్రజా వ్యతిరేక పరిపాలన జరుగుతోంది. ఇదే తేడా! నేడు ప్రపంచబ్యాంకు నుండి అప్పులు తీసుకుని వారి షరతులకు తలొగ్గి సబ్సిడీలు రద్దు చేసి, నీటి తీరువా పెంచి, విద్యుత్ ఛార్జీలు, యూజర్ ఛార్జీలు దండుకుంటూ ప్రభుత్వ భారాన్నంతా సామాన్య ప్రజలపై నెట్టి సంపదను ధనిక వర్గాలకు కట్టబెట్టే పాలనా ధోరణి నేడు మనకి ప్రత్యక్షమవుతోంది. దాదాపు ఇదే విధంగా నాడు కాకతీయ పరిపాలకులు తమ సామంతులైన గిరిజన తెగల పాలకులను ప్రజలను దండుకుని తమకివ్వవలసిన సుంకం చెల్లించమని వత్తిడి చేశారు. దీనికి వారు నిరాకరించారు. ప్రజల కోసం యుద్ధం చేసి, ఆ యుద్ధంలో బలయ్యారు సమ్మక్క, సారలమ్మలు. అలా అమరులై ప్రజల గుండెల్లో నిలిచిపోయారు.

అయితే ప్రభుత్వం గిరిజనులను చైతన్యవంతులుగా తీర్చిదిద్దే ప్రయత్నం చేయట్లేదు. ప్రతి ఏడాది వర్షా కాలం విశాఖ ఏజన్సీలో విషజ్వరాలు వ్యాపించి పెద్ద సంఖ్యలో గిరిజనులు మరణించినా, ఆదిలాబాద్ జిల్లాలో వేసవి కాలంలో తిండిలేక గిరిజనులు ఆకుల అలమలు తిని క్షుద్భాద తీర్చుకుంటున్నా ప్రభుత్వం నామమాత్రపు సహాయక చర్యలే చేపడుతోంది. నిర్దిష్టమైన ప్రణాళిక లేదు. అధికారిక లెక్కల ప్రకారం ఎప్పుడె





ప్పుడు ఏయే ప్రాంతాలలో గిరిజనులు ఇక్కట్లు ఎదుర్కొంటున్నారో తెలుసు. అయినా ప్రభుత్వ యంత్రాంగం నిమ్మకు నీరెత్తినట్టుగా వ్యవహరిస్తోంది. ప్రశ్నించే తత్వం నేర్పిస్తే ఎక్కడ తమ హక్కుల గురించి ప్రస్తావిస్తారోననే భయంతో గిరిజనులను జాతరల

తోనే సంతృప్తి పరుస్తోంది. ఇటువంటి జాతరల్లో కూడా ప్రభుత్వం ఎయిడ్స్ పై ప్రచారం చేస్తోంది. ఈ క్రమంలో కనీసం గిరిజనులను విద్యా, ఆరోగ్య, సామాజిక అంశాలపై అవగాహన పెంచి, వాళ్ళని చైతన్యవంతుల్ని చేసే బాధ్యత కూడా తీసుకోవట్లేదు. ఇక అభివృద్ధి అంతా కాగితాలకే పరిమితం చేస్తోంది. అయినా కష్టనష్టాలకోర్చి కొందరు గిరిజనులు చదువుకుని విద్యావంతులవుతున్నారు. ఆ సంఖ్య కూడా నామమాత్రమే. పైగా గిరిజనులను మూర్ఖులుగా చిత్రిస్తుండే తప్పు వాళ్ళను చైతన్యవంతులను చేసే దిశగా ప్రయత్నించట్లేదు. ఈ క్రమంలో ముందుగా మారవలసింది వర్గపాలన, వర్గ దృక్పథం.





ప్రస్తుతం మనముందున్న పోలవరం ప్రాజెక్టు అంశాన్నో, బాక్సైట్ గనులు లీజుకిచ్చే విషయాన్నో చూస్తే ఈ విషయం స్పష్టంగా అర్థమవుతోంది. అందుకే ఖమ్మం, విశాఖ జిల్లాల గిరిజనులు వాటిని వ్యతిరేకిస్తున్నారు. అటువంటి వీరి గొంతుకు మిగిలినవారి గొంతులు కలవాలి. పదం- కదం కదిపి ముందుకు సాగాలి. కొమ్ము బూరల ధ్వని, రుంజల నాదం, రేలారే పొలికేకలు... గిరిజనులకు చోదక శక్తి కావాలి. పాపికొండల నడుమ గిరిజన నాదం ప్రతిధ్వనించాలి.

ఇది గిరిజనులకే కాదు గిరిజ నేతరులకు కూడా వర్తిస్తుంది. సమ్మక్క సారలమ్మల స్ఫూర్తిని ఇక్కడ ప్రదర్శించాలి.

◆ అమృత







# కొలెస్ట్రాల్...

చాలా మంది శరీరానికి హానిచేసే పదార్థంగానే కొలెస్ట్రాల్ను భావిస్తారు. నిజానికి ఇది మన శరీరానికి చాలా అవసరమైన కొవ్వు పదార్థం. మన శరీరంలోని కణాలన్నీ ఆరోగ్యంగా ఉండటానికి, ఒంట్లో కీలకమైన హార్మోన్లు తయారవటానికి, జీర్ణప్రక్రియకు అవసరమైన పైత్యరసం తయారవ్వటానికి ... ఇలా కొలెస్ట్రాల్ ఎన్నో రకాలుగా ఉపయోగపడుతుంది.

○ ఈ కొలెస్ట్రాల్లో చాలా భాగం - మన శరీరం లోపలే.. కాలేయంలో తయారవు తుంది. దీన్ని 'ఎండోజినస్ కొలెస్ట్రాల్' అంటారు. మరి కొంత భాగం - మనం తీసుకునే ఆహారం, కొవ్వు పదార్థాల ద్వారా శరీరానికి అందుతుంది. దీన్ని 'ఎక్సోజినస్ కొలెస్ట్రాల్' అంటారు. కాబట్టి మన ఒంట్లో కొలెస్ట్రాల్ను పూర్తిగా తొలగించటం, తగ్గించటమన్న ప్రశ్నే లేదు. అది అసాధ్యం కూడా. కొలెస్ట్రాల్తోపాటు మన రక్తంలో 'ట్రైగ్లిజరైడ్స్' అనే రకం కొవ్వు ఉంటుంది. ఇదీ ముఖ్యమైందే!

○ ఒంట్లో కొలెస్ట్రాల్ కీలకమైనదేకానీ, ఇది ఉండాల్సిన దానికంటే ఎక్కువ ఉంటే మాత్రం చాలా నష్టాలు జరుగుతాయి. కాబట్టి ఎవరైనా సరే, కొలెస్ట్రాల్ను కచ్చితంగా అదుపులో ఉంచుకోవాల్సిందే.

○ కొలెస్ట్రాల్ అనే మూల పదార్థం ఒక్కటే గానీ, ఇది రక్తంలో ఒంటరిగా ఉండలేదు. ఎప్పుడూ కొన్ని రకాల ఎపోప్రోటీన్లను అంటిపెట్టుకుని ఉంటుంది. సమస్య అంతా ఇక్కడే వస్తుంది. ఇది సాంద్రత ఎక్కువగా ఉండే మంచి ఎపోప్రోటీన్లను అంటిపెట్టుకుని ఉంటే మనకు మంచి చేస్తుంది. దీన్నే మనం 'హైడెన్సిటీ లైపోప్రోటీన్ (హెచ్డీఎల్)' అంటాం. అదే సాంద్రత తక్కువగా ఉండే లోడెన్సిటీ ఎపోప్రోటీన్లను అంటిపెట్టుకుని ఉన్నప్పుడు మాత్రం ఇది మనకు చెడు చేస్తుంది. దీన్ని 'లోడెన్సిటీ లైపో ప్రోటీన్ (ఎల్డీఎల్)' అంటారు. మరి తక్కువ సాంద్రత గత ఎపో ప్రోటీన్ను అంటిపెట్టు కుని ఉంటే 'వెరీ లోడెన్సిటీ లైపోప్రోటీన్

(వీఎల్డీఎల్)' అంటారు. ఇది కొలెస్ట్రాల్ ట్రైగ్లిజరైడ్ల తయారీలోనూ, వాటి జీర్ణక్రియ లోనూ ఒక భాగం మాత్రమే. అంతకు మించి దీనికి వేరే ప్రత్యేకత ఏమీలేదు. వీటిలో 'ఎల్డీఎల్' రూపంలో ఉన్న కొలెస్ట్రాల్ మాత్రం అత్యంత ప్రమాదకారి.

○ కాబట్టి మన రక్తంలో 'ఎల్డీఎల్' ఎక్కువగా ఉండ కూడదు. అదే సమయం లో 'హెచ్డీఎల్' ఎంత ఎక్కువగా ఉంటే అంత మంచిది.

○ కొలెస్ట్రాల్, ముఖ్యంగా ఎల్డీఎల్ ఎక్కువగా ఉండటం వల్ల మనందరికీ తెలిసినట్టుగా గుండెలోని రక్తనాళాలు పూడుకుని, గుండెపోటు సంభవించే మాట వాస్తవమే. అయితే సమస్య అదొక్కటే కాదు. కొలెస్ట్రాల్ ఎక్కువగా ఉండటం వల్ల ఒంట్లోని ఎక్కడి రక్తనాళాలైనా దెబ్బతిని పక్షవాతం, కిడ్నీలోని రక్తనాళాలు దెబ్బతిని కిడ్నీ ఫెయిల్యూర్, కాళ్లలోని రక్తనాళాలు దెబ్బతిని, నడిచినప్పుడు విపరీతమైన నొప్పులతో క్లాడికేషన్, కాళ్ళమీద పుళ్లు పడి ఎంతకీ మానని గ్యాంగ్రిన్ లాంటి సమస్యలు అనేకం తలెత్తవచ్చు. కాబట్టి కొలెస్ట్రాల్ ఎక్కువవుంటే గుండె ఒక్కదానికే ప్రమాదం అనుకోవటం పెద్దపొరపాటు.

○ గుండె పోటు ఎందుకు వస్తుందన్న దానికి ఇప్పటి వరకు ఇదమితమైన కారణం మనకు తెలియదు. అయితే ఆ ముప్పును కొలెస్ట్రాల్, హైబీపీ, ధూమపానం, మధుమేహాలు బాగా పెంచుతాయని నిర్వివాదంగా తేలింది. కాబట్టి ఏ వయస్సు వారైనా సరే, ఆసుపత్రికి వెళ్ళినప్పుడు తప్పనిసరిగా

ఒక్కసారి 'లైపిడ్ ప్రొఫైల్ పరీక్ష' చేయించుకుని, కొలెస్ట్రాల్ స్థాయిలు ఎలా ఉన్నాయో చూసుకోవటం మంచిది.

○ గతంలో ఒకసారి గుండె జబ్బు బారిన పడినవాళ్ళు, హైబీపీ ఉన్నవాళ్ళు, వంశంలో గుండె పోటు చరిత్ర ఉన్నవాళ్ళు, ఊబకాయులు, పొగతాగే వారు... కొలెస్ట్రాల్ విషయంలో మరింత జాగ్రత్తగా ఉండాలి. ఈ జాగ్రత్తలు మధుమేహ బాధితులకు మరి ముఖ్యం. ఎందుకంటే మధుమేహం రావటమంటే.. ఒకసారి గుండెపోటు బారిన పడటంతో సమానం. కాబట్టి కొలెస్ట్రాల్ విషయంలో వీరు అతి జాగ్రత్తగా ఉండాలి.

**ఎలా ఉండాలి...**  
కొవ్వు పదార్థాలన్నింటిలోనూ కొలెస్ట్రాల్, ట్రైగ్లిజరైడ్లు ఉంటాయి. కాబట్టి ఏం తిన్నా మితంగా తినాలి. బరువు-ఎత్తు నిష్పత్తి చూసుకుంటుండాలి. ఆహారంలో స్వీట్లు, నెయ్యి, నూనె వంటి పదార్థాలు, ఐస్క్రీమ్ లు, గుడ్డులో పచ్చసొన బాగా తగ్గించాలి. మాంసాహారం తగ్గించి చేప, కోడి తీసు కోవటం మంచిది. అయితే నూనె శాతం తగ్గించాలి. కొవ్వు ఎక్కువగా ఉన్న పాలు, వెన్న, మీగడ పెరుగు కూడా ఎక్కువగా తినకూడదు. రోజూ అరగంట సేపు వేగంగా నడవటం ముఖ్యం.





# డబ్ల్యు.టి.ఓ. సభలు- దేశ ప్రయోజనాల తాకట్టు

**ప్రపంచ వాణిజ్య సంస్థ** (డబ్ల్యుటిఓ) మంత్రుల సమావేశం డిసెంబర్ 18తో ముగిశాయి. హాంకాంగ్లో జరిగిన ఈ 6వ సమావేశంలో 149 దేశాల వాణిజ్య మంత్రులు, నాయకులు, నిపుణులు దాదాపు ఆరు వేలమంది పాల్గొన్నారు. ఎప్పటి మాదిరి గానే మన వాణిజ్యమంత్రి కమలనాథ్ “ఈ ఒప్పందం మరీ అంత చెడ్డది కాదని” నమ్మబలుకుతున్నారు. “పరిశ్రమాధిపతుల కేంద్ర సంఘం”



(సిఐఐ) మరియు “భారత వాణిజ్య, వ్యాపారవేత్తల ఫెడరేషన్” (ఎఫ్ఐసిఐ) ఒప్పందాన్ని సాదరంగా ఆహ్వానించాయి.

వర్ధమాన దేశాల, నిరుపేద దేశాల వ్యవసాయ రంగాన్ని, పరిశ్రమలను, సేవారంగాన్ని డబ్ల్యుటిఓ చర్చల పేరున సరళీకరణ చేసే ప్రయత్నం హాంకాంగ్ వేదికగా జరిగింది. ఇప్పటి వరకూ జరిగిన ఆరు సమావేశాల నిర్ణయాలు సంపన్న దేశాలకు అనుకూలమైనవే.

ప్రపంచంలో 20శాతం ధనికులు ప్రపంచంలోని 86 శాతం వనరులు ఉపయోగించుకుంటున్నారు. పేదవారైన 80 శాతం జనాభా 14శాతం వనరులను ఉపయోగించుకుంటున్నారు. డబ్ల్యుటిఓ ఒప్పందాల ఫలితంగా అసమానతలు మరింత పెరుగుతున్నాయి. ప్రపంచవ్యాప్తంగా 80కోట్ల ప్రజానీకం పౌష్టికాహార లోపంతో బాధపడుతున్నారు. డబ్ల్యుటిఓ ఒప్పందాలు ప్రపంచ ప్రజానీకాన్ని మరింత దారిద్ర్యంలోకి నెడుతున్నాయి.

**వ్యవసాయ ఉత్పత్తులు :** వ్యవసాయంపై ఆధారపడే జనాభా యూరోపియన్ యూనియన్ దేశాల్లో నాలుగు శాతం, జపాన్లో 8 నుంచి 10శాతం మించదు. భారత్లో 64శాతం ప్రజలు వ్యవసాయం పై ఆధారపడుతున్నారు. ఆ దేశాలు తమ రైతులకు వివిధ రకాల సబ్సిడీలు ఇస్తున్నాయి. యూరోపియన్ యూనియన్ దేశాలలో ప్రతి ఆవుకు రోజుకు రూ.112 సబ్సిడీ లభిస్తున్నది. అమెరికన్ రైతులకు రూ.4500 కోట్ల సబ్సిడీ లభిస్తున్నది. యూరోపియన్ యూనియన్ ప్రతి సంవత్సరం 5500 కోట్ల యూరోలు సబ్సిడీ అందిస్తుంది. భారతదేశంలో రైతులకు అందుతున్న సబ్సిడీ జిడిపిలో 1శాతం మాత్రమే (సంవత్సరానికి 32450 కోట్లు). క్రమంగా అభివృద్ధి చెందిన దేశాలు 2013 నాటికి వ్యవసాయ ఎగుమతి సబ్సిడీలు తగ్గించుకుంటామని ఆమోదించాయి.

**పారిశ్రామిక ఉత్పత్తులు :** వర్ధమాన దేశాల జనాభా అధికం. ఆ దేశాల్లో కొద్దిమంది సంపన్న మధ్యతరగతికి కొనుగోలు శక్తి పెరుగుతున్నది. ఈ మార్కెట్లు పారిశ్రామికంగా ముందున్న సంపన్న దేశాలకు అవసరం. వర్ధమాన దేశాలు భారీగా దిగుమతి సుంకాలు

తగ్గించు కోవడం అంటే స్వదేశీ పరిశ్రమలు భారీగా నష్టపోతాయి. సంపన్న దేశాలు కార్ల నుండి కాస్మెటిక్స్ వరకు మన దేశానికి దిగుమతి చేసి లాభపడతాయి. అగ్నికి ఆహుతవుతాయనే కారణం చూపి మన దేశంలో తయారయ్యే స్కర్టు, బాల కార్మికులు పని చేస్తున్నారనే నెపం చూపి ఏలూరు తివాచీలు, రొయ్యల సాగులో “డిడిటి” వినియోగిస్తామనే నెపంచూపి, మన ఎగుమతులకు

ప్రవేశం లేకుండా సంపన్న దేశాలు అభ్యంతరాలు (ఎన్.టి.బి) లేవదీస్తున్నాయి.

**సర్వీసు రంగం :** వాణిజ్యమంత్రి కమలనాథ్ పార్లమెంటుకు ఇచ్చిన హామీలో సర్వీసురంగంలో కొద్దిపాటు వెసులుబాటు అంగీకరించినా, వ్యవసాయం మరియు పారిశ్రామికోత్పత్తుల విషయంలో రాజీపడం అని చెప్పారు.

అమెరికా నుండి కొద్దిపాటి హెచ్1బి వీసాలకోసం, సంపన్న దేశాల నుండి ఔట్సోర్సింగ్ వ్యాపారం కోసం మన మంత్రిగారు ఆర్కిటెక్చర్, ఇంజనీరింగ్, అర్బన్ ప్లానింగ్, పశువైద్యం, పర్యావరణం, పంపిణీ, నిర్మాణం, దానికి సంబంధించిన ఇంజనీరింగ్, విహారయాత్రలు, విద్య, టెలికమ్యూనికేషన్, కంప్యూటర్ సంబంధిత, ఇన్సూరెన్స్, బ్యాంకింగ్, వైద్యం, దంతవైద్యం, పరిశోధన మరియు అభివృద్ధి, రెంటల్ మరియు లీజింగ్, రియల్ఎస్టేట్ వగైరా సర్వీసు రంగాల్లో విదేశీ సంస్థలను అనుమతించేందుకు అంగీకరించారు. ఈ విధమైన అంగీకారం వివిధ ప్రాధాన్యతా రంగాల్లో విదేశీ పెట్టుబడి ప్రవేశానికి, ఆంక్షల తొలగింపుకు దారితీసి నష్టదాయకమవుతుంది. కొద్దిమంది పై తరగతికి వెసులుబాటు కోసం కోట్లాది ప్రజానీకం ప్రయోజనాలు గాలికి వదిలేయడం అభ్యంతరకరం.

**మేధోసంపత్తి హక్కులు :** గాట్ ఒప్పందంలో చేర్చిన ట్రిప్ అంశం అనేక అనర్థాలకు దారితీస్తున్నది. దీనిని పునః పరిశీలించవలసిన అవసరముందని పలువురు ఆర్థికవేత్తలూ, దేశాలు భావిస్తున్నాయి. కాని అది చర్చకు రాలేదు.

ఈ నేపథ్యంలో భారత కార్మికవర్గం విశాల ప్రజానీక రక్షణ, తద్వారా దేశ భవిష్యత్తును కాపాడే దిశలో ప్రభుత్వం వ్యహరించేలా ఉద్యమించాలి. ప్రజలకు, పార్లమెంటుకు లోబడి ప్రభుత్వం భవిష్యత్తులో నిర్ణయాలు చేసే విధంగా చూడవలసిన బాధ్యత కార్మికవర్గానిది. ప్రజలతో మమేకమయి విస్తృతస్థాయిలో ఉద్యమాలు చేపట్టాలి.

ఆర్.ఎస్.మూర్తి



# ఉద్యమ వార్తలు

## కాంట్రాక్టు కార్మికులచే విద్యుత్ డివిజన్‌నల్ ఆఫీసు ముట్టడి

రెండు సంవత్సరాల నుండి కాంట్రాక్టు కార్మికులైన ఆపరేటర్లకు, పోల్ టు పోల్ కార్మికులకు జీతాలు పెండింగ్‌లో వున్నందున వాటి సాధనకోసం డిసెంబర్ 1న దాదాపు 150 మందితో నంద్యాల డివిజన్ ఎపిసిపిడిసిఎల్ డివిజన్‌ల్ ఆఫీసును యునైటెడ్ ఎలక్ట్రిసిటీ ఎంప్లాయిస్ యూనియన్ (సిఐటియు) ఆధ్వర్యంలో ముట్టడి జరిగింది. సిఐటియు జిల్లా ఉపాధ్యక్షులు టి.బాలవెంకటేశ్, అధ్యక్ష, కార్యదర్శులు ఎస్.ఎం.కె రవివర్మ, ఎ.నాగరాజు, నంద్యాల డివిజన్ యూనియన్ గౌరవాధ్యక్షులు ఎం.శ్రీనివాసమూర్తి, అధ్యక్షులు టి.శ్రీనివాసులు, సిఐటియు అధ్యక్ష, ప్రధానకార్యదర్శులు తోటి మద్దులు, ఎస్.మస్తాన్‌వలి, యూనియన్ నాయకులు మహమ్మద్ రఫీ, సుదర్శన్‌గౌడ్, వెంకట సుబ్బయ్య తదితరులు నాయకత్వం వహించారు.

నాలుగు గంటలపాటు జరిగిన ముట్టడికి నంద్యాల డివిజన్ రీజనల్ ఇంజనీరు ఎపి వీరయ్య స్పందించారు. ఫలితంగా పెండింగ్‌లో వున్న జీతాలు డిసెంబర్ 15లోగా ఇస్తామని, మిగిలిన వాటిని 2006 జనవరి లోపల చెల్లిస్తామని, విధి నిర్వహణలో మరణించిన బుక్కపురం సబ్ స్టేషన్ ఆపరేటర్ బాలచంద్రుడు కుటుంబానికి లక్ష రూపాయలు, పెన్షన్ వెంటనే ఇప్పించే ఏర్పాటు

చేస్తామని, 33/11కెవి సబ్ స్టేషన్‌లలో కనీస సౌకర్యాలు కల్పిస్తామని హామీ ఇచ్చారు. ముట్టడి కార్యక్రమంలో పలువురు నాయకులు మాట్లాడారు. ఈ కార్యక్రమంలో నంద్యాల, బనగానపల్లి, కోయిలకుంట్ల, అళ్ళగడ్డ సబ్ స్టేషన్ల కార్మికులు పెద్దఎత్తున పాల్గొన్నారు.



వరంగల్‌జిల్లా చేర్యాల డివిజన్ బీడీ & సిగార్ వర్కర్స్ యూనియన్ ఆధ్వర్యంలో బీడీ కార్మికుల ప్రదర్శన

**Speed !**

**Safety !!**

**Prompt !!!**

మేడారం శ్రీ సమ్మక్క సారలమ్మ జాతరకు విశ్వేయంనున్న భక్తులకు శుభాకాంక్షలతో...

*The Biggest Network Courier in India*

**THE  
PROFESSIONAL  
COURIERS**

**DOMESTIC & INTERNATIONAL SERVICE**

Beside Central Bank of India,  
Chowrastha, HANAMKONDA.  
Ph : 2454543

1st Floor, Shop No.21,  
C.P. Reddy (Kohinoor) Complex,  
HANAMKONDA.  
Ph : 2551198, 2573977

11nd Floor, Green Square Plaza, Opp. Public Gardens,  
HANAMKONDA. Ph : 2550822

**K. SHEKHAR REDDY, Dist. Manager**





హైదరాబాద్‌లోని సుందరయ్య విజ్ఞాన కేంద్రంలో సిఐటియు ఆధ్వర్యంలో ఎ.పి.పంచాయతీరాజ్ పాఠశాలల స్వీపర్ల రాష్ట్ర సదస్సు జరిగింది. సదస్సుకు మిర్యాలగూడ ఎంఎల్ఎ జూలకంటి రంగారెడ్డి హాజరై ప్రసంగించారు.



కాకినాడలో జరిగిన తూర్పుగోదావరి జిల్లా మధ్యాహ్న భోజన పథకం కార్మికుల సదస్సులో మాట్లాడుతున్న శేషబాబ్జీ.

### ప్రీమియర్ ఎక్స్‌ప్లోజీవ్ కంపెనీ కార్మికుల దాతృత్వం

నల్లగొండ జిల్లా యాదగిరిగుట్ట మండలం పెద్ద కందుకూరులోని ప్రీమియర్ ఎక్స్‌ప్లోజీవ్ కంపెనీ కార్మికులు సి.శ్రీరాములు, యస్.క్రిష్ణ, యం.శ్రీనివాస్‌లు అనారోగ్య కారణంగా అకాల మరణానికి గురైయ్యారు. మృతుల కుటుంబ సభ్యులకు కార్మికులు సిఐటియు తరపున ఒక రోజు వేతనం 80వేల రూపాయలను అందజేశారు.

### విహారయాత్ర

శ్రామికులకు అప్పుడప్పుడూ ఆటవిడుపు కావాలంటారు. విశాఖపట్నం తోపుడుబండ్ల కార్మిక సంఘం సభ్యులు సంక్రాంతికి ముందు కుటుంబ సభ్యులతో విహారయాత్ర నిర్వహించారు. అక్కడ కూడా కొంత టైమ్‌ను తమ సమస్యలకు కేటాయించారు.



వేదికపైనున్న సిఐటియు డివిజన్ కార్యదర్శి ఎన్.జగదీష్, మాజీ కార్పొరేటర్ ఈశ్వరమ్మ, సిపియం డివిజన్ కన్వీనర్ భాగ్యలక్ష్మి, సిఐటియు డివిజన్ అధ్యక్షులు సూర్యచంద్రరావు, సంఘం డివిజన్ కార్యదర్శి జి.జగన్నాథరావు, అధ్యక్షులు పి.వరహోలు.

మేడారం శ్రీ సమ్మక్క సారలమ్మ జాతరకు  
విచ్చేయచున్న భక్తులకు శుభాకాంక్షలతో...


చట్టాన్ని గౌరవించండి!

అది మిమ్ములను కాపాడుతుంది!!

గిరిజనుల కోసం ప్రాణాలర్పించి చరిత్రలోనే  
వీరవనితలుగా పేరొందిన

**సమ్మక్క - సారలమ్మ జాతర**

సందర్భంగా విచ్చేస్తున్న భక్తులకు ఇవే మా శుభాకాంక్షలు



**శ్రీ జ. మదన్ లాల్**

ఎస్.ఐ. ఆఫ్ పోలీస్

మరియు సిబ్బంది, పోలీస్ స్టేషన్

డోర్నకల్, వరంగల్ జిల్లా - 506 381



## పట్టణ వార్తలు



భీమవరంలో జరిగిన పశ్చిమ గోదావరి జిల్లా సిఐటియు మహాసభలో ప్రసంగిస్తున్న రాష్ట్ర కార్యదర్శి ఎ.వి.నాగేశ్వరరావు



ఆదిలాబాద్ జిల్లా సిఐటియు మహాసభలు

## మహాసభలు



ఖమ్మంజిల్లా సారపాక పట్టణ సిఐటియు మహాసభలో మాట్లాడుతున్న పార్లమెంట్ సభ్యులు మిడియం బాబురావు.



ఖమ్మం జిల్లా ఇల్లందు డివిజన్ 3వ మహాసభ తేకులపల్లిలోని శారదానగర్‌లో జరిగింది.



అంగన్‌వాడీ వర్కర్స్ అండ్ హెల్పర్స్ యూనియన్ నిజామాబాద్ జిల్లా 4వ మహాసభలో ప్రసంగిస్తున్న సిఐటియు నాయకులు

మేడారం శ్రీ సమ్మక్క సారంగమ్మ జాతరకు విశ్వేయంమన్న భక్తులకు శుభాకాంక్షలతో...

గ్రామాభివృద్ధికి సహకరిస్తున్న గ్రామ ప్రజలకు, అధికారులకు ధన్యవాదములు

అలాగే మున్ముందు అందరి సహాయ సహకారాల, సమన్వయంతో ఇదే విధంగా గ్రామాభివృద్ధికి పాటుపడతానని సవినయంగా తెలియచేసుకుంటున్నాను.



**శ్రీమతి ఆంగిరేణు సరోజ**

సర్పంచ్

పెరుమాండ్ల సంకీస, డోర్నకల్ మండలం వరంగల్ జిల్లా





యునైటెడ్ ఎలక్ట్రిసిటీ ఎంప్లాయిస్ యూనియన్ రాష్ట్ర కమిటీ పిలుపు మేరకు కర్నూలు సూపరింటెండెంట్ ఇంజనీరు కార్యాలయం ఎదుట ధర్నా చేస్తున్న ఉద్యోగులు



హైదరాబాద్లో ఫుట్పాత్ దబ్బాల, తోపుడు బండ్ల వ్యాపారుల సంఘం ధర్నాను ప్రారంభిస్తున్నసిఐటియు రాష్ట్ర కార్యదర్శి ఎ.ముత్యంరావు



హైదరాబాద్లోని పంచాయతీరాజ్ కమిషనర్ కార్యాలయం ఎదుట గ్రామపంచాయతీ ఉద్యోగులు, కార్మికుల ధర్నా



రాజమండ్రి ఓఎన్జిసి కాంట్రాక్ట్ కార్మికుల ధర్నా

## సెమినార్లు



నాగార్జున సాగర్ పరిధిలో 450 వర్క్చార్జ్డ్ ఖాళీలను భర్తీచేయాలని నాగార్జున సాగర్లో జరిగిన సెమినార్లో మాట్లాడుతున్న ఎంఎల్ఎ జూలకంటి రంగారెడ్డి




కడప 'పీపుల్ ఫర్ ఇండియా' ఆధ్వర్యంలో "డబ్ల్యుటివో సభ-పర్వవసానాలు" అంశంపై జరిగిన సెమినార్లో మాట్లాడుతున్న రిటైర్డ్ జడ్జి యన్.క్రిష్ణమూర్తి





గుంటూరుజిల్లా తెనాలి పట్టణంలో పిఎఫ్ వడ్డీరేటును నిరసిస్తూ దిప్తిబొమ్మను దగ్ధం చేస్తున్న సిఐటియు కార్యకర్తలు



భువనగిరి పట్టణంలో పిఎఫ్ వడ్డీరేటుపట్ల నిరసన ప్రదర్శన నిర్వహిస్తున్న సిఐటియు కార్యకర్తలు



రాజమండ్రిలోని ఎపిపిఎం స్టాఫ్ & వర్కర్స్ యూనియన్ ఆధ్వర్యంలో పిఎఫ్ వడ్డీరేటు తగ్గింపుపై మిల్లుగేట్ వద్ద నిర్వహించిన ధర్నా కార్యక్రమం



భద్రాచలంలో ఇ.పి.ఎఫ్. వడ్డీరేటు పెంపుకై ధర్నా చేస్తున్న సిఐటియు, ఎఐఐఇఎ కార్యకర్తలు

**సిఐటియులోకి జంపని షుగర్ ఫ్యాక్టరీ కార్మికులు**


తెనాలి డివిజన్ పరిధిలోని జంపని సహకార షుగర్ ఫ్యాక్టరీకి చెందిన చెరకు అన్లోడింగ్ ముఠా కార్మికులు సిఐటియులో చేరారు. దీంతో నూతన కమిటీ ఎన్నికైంది. గౌరవ అధ్యక్షులుగా కె.ఉమా మహేశ్వరరావు, అధ్యక్షులుగా గొరికపూడి రామయ్య, కార్యదర్శిగా చుండూరు రవి, కోశాధికారిగా మేల్పుల నాగయ్యల తోపాటు తొమ్మిది మందితో నూతన కమిటీ ఎన్నికైంది.



తెనాలి పట్టణ సిఐటియు మహాసభలో ఉపన్యసిస్తున్న జిల్లా నాయకులు ఈదా మాధవరెడ్డి



గుంటూరు జిల్లా కొల్లూరు సిఐటియు మండల మహాసభలో ప్రసంగిస్తున్న సిఐటియు జిల్లా ఉపాధ్యక్షులు వి.సాంబశివరావు



రాజమండ్రిలో కామ్రేడ్ యన్.ప్రసాదరావు వర్గంతి సందర్భంగా జరిగిన సదస్సులో ప్రసంగిస్తున్న బిబి నాయుడు



## ఉద్యమ వార్తలు

### విస్తృత స్థాయి సమావేశం



సిఐటియు ఆదిలాబాద్ తూర్పు జిల్లా కమిటీ విస్తృతస్థాయి సమావేశం జనవరి నాల్గవ వారంలో జరిగింది. ఈ సమావేశానికి సిఐటియు జిల్లా అధ్యక్షులు ఎస్.నాగరాజు అధ్యక్షత వహించారు. సిఐటియు రాష్ట్ర కార్యవర్గ సభ్యులు సి.రాజారావు, పి.రాజారావు సామ్రాజ్యవాద వ్యతిరేక దినం జరపాలని పిలుపునిచ్చారు.

### సర్వసభ్య సమావేశం



సిఐటియు దేశవ్యాప్త నిరసనల్లో భాగంగా పశ్చిమ గోదావరి జిల్లా ఏలూరులో జరిగిన సర్వసభ్య సమావేశంలో సిఐటియు రాష్ట్ర సీనియర్ నాయకులు పర్వసత్యనారాయణ మాట్లాడారు.

దేశంలోని కార్మికవర్గం సార్వభౌమత్వ రక్షణకు ఏర్పడుతున్న ప్రమాదాన్ని కార్మికులు గమనించాలన్నారు. దేశానికి స్వాతంత్ర్యం, రాజ్యాంగం అమల్లోకి వచ్చిన తీరును పర్వ వివరించారు. ఆర్ఎస్ఎస్ గూండా గాడ్స్ చేతిలో 1948 జనవరి 30న అనగా సరిగ్గా ఇదేరోజున మహాత్మాగాంధీ హత్యకు గురయ్యారని తెలిపారు.

అదేరోజున సిఐటియు దేశవ్యాప్తంగా రాజ్యాంగ సవరణకు ఉద్యమానికి పిలుపునిచ్చిందని వివరించారు. 2005 జూలై 18న దేశ ప్రధాని అమెరికా ఒత్తిడులకు లొంగి ఇరాన్ నుండి భారత్ కు ఆయిలు, గ్యాస్ లైను కాంట్రాక్టు నుంచి వెనక్కి తగ్గిందన్నారు. స్వాతంత్ర్యం వచ్చి 50 సంవత్సరాలు దాటిన తరువాత కూడా పాలకులు కాంట్రాక్టీకరణ పెంచడం దుర్మార్గం అన్నారు. కార్మికులు తమ సమస్యలతోపాటు దేశ ప్రయోజనాల గురించి కూడా పోరాడాలని పర్వ పిలుపునిచ్చారు.

ఈ సమావేశానికి జిల్లా సిఐటియు అధ్యక్షులు గుడిపాటి నరసింహారావు అధ్యక్షత వహించారు. జిల్లా ప్రధాన కార్యదర్శి చింతకాయల బాబురావు, ఏలూరు సిటీ సెక్రటరీ పి.కిషోర్, జిల్లా నలుమూలల నుండి వచ్చిన కార్మికులు పాల్గొన్నారు.

### జండా ఆవిష్కరణ



యునైటెడ్ ఎలక్ట్రిసిటీ ఎంప్లాయిస్ యూనియన్ సిఐటియు తెనాలి డివిజన్ ఆధ్వర్యంలో తెనాలి చెంచుపేట డి.ఇ. కార్యాలయం వద్ద యూనియన్ జండావిష్కరణ జనవరి 31న జరిగినది. ఈ కార్యక్రమానికి యూనియన్ రాష్ట్ర అధ్యక్షులు డి.సూరిబాబు గారు మరియు ప్రారంభ అతిథిగా తెనాలి డి.ఇ. వి.కోటేశ్వరరావు, రిజినల్ అధ్యక్షులు ఎస్.పానయ్య పాల్గొని మాట్లాడారు. ఈ కార్యక్రమానికి సబ్ డివిజన్ అధ్యక్షులు ఎస్.వి. ఎస్.ప్రసాద్, నాగిడి శ్రీనివాసరావు, టి.గోపాలక్రిష్ణ, నాగశ్రీనివాస రావు, చంద్రశేఖరాచారి, కె.శ్రీనివాసరావు, నాగరాజు, శ్రీనివాస్, నాగేశ్వర్, నాగరాజు, రాంబాబు, సురేష్ తదితరులు పాల్గొన్నారు.

**“ఎసిడిటీ” నుండి తక్షణ ఉపశమనం**

**FREE**

**6 TABLETS FREE**

ప్రతి బాటిల్ పై ★ 30 ml అదనం ★ 6 టాబ్లెట్స్ ఉంటాయి

ఇక గ్యాస్ ట్రబుల్ కి సత్వర పరిష్కారం సరికొత్త ఫార్ములాతో

**ఒరాసిడ్**

ఇది నిరంతరం పనిచేసే ఎంటాసిడ్



# కారు పుట్టి 110 ఏళ్లు!



మొట్టమొదటి 'కారు'తో హెన్రీఫోర్డ్

లు. దీన్ని హెన్రీ ఫోర్డ్ తయారు చేశాడు.

హెన్రీ ఫోర్డ్ 1863లో జన్మించాడు. ఇతని పూర్వీకులు ఐర్లాండ్కు చెందినవాళ్ళు. వారు అక్కడి నుండి అమెరికాలోని 'మిషిగాన్'కు వెళ్ళి స్థిరపడ్డారు. హెన్రీ ఫోర్డ్కు చదువు పట్ల పెద్దగా శ్రద్ధ ఉండేదికాదు. అయితే యంత్రాలు వాటి మెకానిజం అంటే తిండితిప్పలు లేకుండా రోజంతా వాటితోనే కాలం గడిపేవాడు. యువకుడిగా ఉన్నప్పుడు 'డెట్రాయిట్ ఎడిసన్ కంపెనీ' అనే ఫ్యాక్టరీలో చిన్న ఉద్యోగిగా చేరి అంచెలంచెలుగా చీఫ్ ఇంజనీర్ అయ్యాడు. ఎప్పుడూ ఏదో ఒక ప్రయోగం చేస్తుండేవాడు. అతను తన 30వ ఏట అంటే 1893లో 'గ్యాసోలైన్ ఇంజన్'ను కనిపెట్టాడు. దాని ఆధారంగా 1896లో మొట్టమొదటికారును తయారు చేశాడు. దానికి

అతడు 'క్వాడ్రి సైకిల్' అని పేరు పెట్టాడు. ఈ బుల్లి కారును ప్రజలు ఇష్టపడటం

తో 1903లో తన పేరు మీద 'ఫోర్డ్ మోటార్ కంపెనీ' స్థాపించి కార్ల తయారీని ముమ్మరం చేశాడు. 'మోడల్ టి' అనే కారును తయారు చేసి 1927 నాటికే పదిహేను మిలియన్ల (ఒక మిలియన్ పది లక్షలు) కార్లు అమ్మాడు. అయితే తను సంపాదించిన డబ్బును సమాజ సేవకు వెచ్చించడంలో ఫోర్డ్ ముందుండేవాడు.

మిషిగన్లో అతడు ఒక గొప్ప మ్యూజియంను ఏర్పాటు చేశాడు. ఆ తర్వాత 'ఫోర్డ్ ఫౌండేషన్' స్థాపించి పరిశోధన, విద్య, అభివృద్ధి కార్యకలాపాల కోసం కోట్లాది రూపాయల నిధిని ఏర్పాటు చేశాడు. హెన్రీఫోర్డ్ 1947లో మరణించాడు. కాని ఇప్పటికీ ఫోర్డ్కార్లు అతడి పేరును అజరామరం చేస్తూనే ఉన్నాయి.

★

హామ్ పిల్లలూ... పైన కనిపిస్తున్న చక్రాల బండిని చూశారా! అదే మొట్టమొదటి కారు!! ఆశ్చర్యంగా ఉంది కదూ...

అవును మరి! ఆ రోజుల్లో అది రొడ్డుమీద తిరుగుతుంటే ప్రజలంతా విచిత్రంగా చూసేవారట. ఈ ఏడాదికి ఆ కారు తయారుచేసి సరిగ్గా నూటపది సంవత్సరా

మేడారం శ్రీ సమ్మక్క సారలమ్మ జాతర సందర్భంగా  
ది.15-02-2006, 18-2-2006 వరకు  
సందర్శించే భక్తులకు అమ్మవారి ఆశీస్సులు  
ఎల్లవేళలా ఉండాలని కోరుతూ...

## కెసముద్రం వ్యవసాయ మార్కెట్ పాలక మండలి

పర్యాల శ్రీనివాస్ రెడ్డి, మార్కెట్ చైర్మన్  
పాదిల నర్సింహారెడ్డి, వైస్ చైర్మన్  
మొంబర్స్

చిల్లించర్ల లక్ష్మణరావు  
వల్లూరి వెంకట్ రెడ్డి  
కంకల పద్మ మెంబర్  
పెందిలి రఘువీరా రెడ్డి  
బి. సక్రాం నాయక్  
బి. వెంకన్న  
బిజ్జాల ప్రభాకర్

నాగెల్లి శ్రీనివాస్  
ఈరసాని తిరుపతి రెడ్డి  
ఎం.డి. జానిమియ  
జి. చంద్రునాయక్  
వేముల కొమ్మారెడ్డి  
కన్నెయ్యారెడ్డి, సర్పంచ్, కె సముద్రం  
ఎం. సాంబయ్య, పి.ఎస్.ఎస్. ధనసరి




కనిపెట్టావు...

హామ్ పిల్లలూ... గత సంచికలో తప్పులు కనిపెట్టమని పై చిత్రాన్ని ఇచ్చాం.

ఇద్దరు చిన్నారులు మాత్రమే కరెక్టుగా సమాధానాలు పంపారు. వాళ్లెవరంటే... శ్రీకాకుళం జిల్లా, రాజాం గ్రామం, వస్త్రపురి కాలనీకి చెందిన బొత్త జగదీశ్వరరావు. తిమ్మాపూర్ మండలం, రేణికున్నెయ్ గ్రామానికి చెందిన అమరం ప్రభాకర రెడ్డి. వీళ్లిద్దరికీ బాలలోకం అభినందనలు తెలుపుతోంది.



# యువ శాస్త్రవేత్త మనోభావం




హైదరాబాదులో జనవరి మొదటి వారంలో జరిగిన 93వ సైన్స్ కాంగ్రెస్ మహాసభల్లో భాగంగా భారత రాష్ట్రపతి డాక్టర్ అబ్దుల్ కలాం వివిధ రంగాల్లో కృషి చేసిన 13 మందికి అవార్డులను అందజేశారు. ఇందులో భాగంగా కోల్ కతా యూనివర్సిటీలో సీనియర్ రీసెర్చ్ స్కాలర్ గా ప్రతిభ కనబరుస్తున్న రాజశ్రీపాత్ర ఉదరకోశ వ్యాధుల నివారణ విభాగంలో విశేష కృషి జరిపినందుకు అవార్డు అందుకున్నారు. రాష్ట్రపతి తన ప్రసంగంలో అవార్డులు పొందిన వారిలో ఒక మహిళ కూడా ఉండటం భారత జాతికే గర్వకారణంగా పేర్కొంటూ, 'కీపిటప్' అని ఆమెను అభినందించారు. ఆమె మనోభావాలు ఎలా ఉన్నాయో చూద్దాం...

మహిళలకు పూర్తి స్వేచ్ఛ లేకపోయినా, నాటి రోజుల్లోనూ కూడా మహిళలు తమ శక్తికొలది పనిచేశారు. ఇందుకు నిదర్శనం స్వాతంత్ర్యోద్యమంలో మహిళల పాత్ర. జాతీయ నాయకుల్లో కూడా మహిళలు ఉన్నారు. కానీ వీటన్నింటినీ ఇప్పుడు వక్కదోవ పట్టిస్తున్నారు. అందుకే ముందుగా మహిళలు తాము వంటింటికే పరిమితం అనే భావం నుంచి బయటికి రావాలి. అక్షరాస్యులు కావాలి. పశ్చిమ బెంగాల్, కేరళ, రాజస్థాన్ రాష్ట్రాలను ఆదర్శంగా తీసుకుని మహిళలు అత్యధికంగా విద్యావంతులు కావాలి. ఉన్నత రంగాల్లో ఉన్న మహిళల నుంచి స్ఫూర్తినందుకుని మరింత ముందుకు పోవాలి. సమయం, అదృష్టం మళ్ళీ మళ్ళీ రావు. వచ్చినప్పుడు వాటిని ఉపయోగించు కోవాలి. వాస్తవానికి ఇదివరకటి రోజుల్లా మహిళలు వెనకబడి ఉన్నారనడానికి వీలేదు. ఇప్పుడు వాళ్ళే అన్ని రంగాల్లో రాణిస్తున్నారు. వారికి కుటుంబ సభ్యుల, ప్రభుత్వ ప్రోత్సాహం మరింత పెరగాలి. ఎక్కడి వరకో ఎందుకు నా విషయానికే రండి... మెడికల్ అండ్ సైన్స్ విభాగంలో రీసెర్చ్ స్కాలర్ గా చేస్తున్నాను. ఇందులో నా పవర్ ప్రజెంటేషన్, అధికారులతో మాట్లాడేతీరు, నా విభాగం గురించి జ్యూరీ సభ్యుల్లో చర్చించిన తీరు, భవిష్యత్తులో సైన్స్ రంగంలో నేను

చేయబోయే కార్యక్రమాలు పైడ్ల ద్వారా నేను చూపించిన తర్వాత నన్నీ అవార్డుకి ఎంపిక చేశారు. అవార్డు వచ్చినట్టు ముందుగానే తెలిసినా హైదరాబాద్ లో ఇంతమంది పెద్దలు, దేశ విదేశాల నుంచి వచ్చిన శాస్త్రవేత్తలముందు అందుకోవటం చాలా ఆనందంగా ఉంది. ఇక నేను పనిచేసే రంగానికి వస్తే... మహిళలు సైన్స్ రంగంలో ఎక్కువగానే ఉన్నారు. ఇతర రాష్ట్రాలలో చదువుతున్నప్పుడు ఈ విషయం గమనించాను. ఇప్పుడు వారంతా సైన్స్ రంగంలోనే స్థిరపడ్డారు. వారితో ఇప్పటికీ సంభాషిస్తూనే ఉంటాను. మిగిలిన రంగాలతో పోల్చి చూస్తే ఈ రంగానికి ఎంతో మంచి భవిష్యత్ ఉంది. ఇదివరకటి రోజుల్లో మహిళలు విద్యావంతులు కాకపోబట్టే మిగతా దేశాలకన్నా మనం సైన్స్ రంగంలో వెనకబడి ఉన్నాం. ఇప్పుడు ఆ పరిస్థితి పూర్తిగా మారిపోయింది. గత ఏడాది అంటే, 2005 నోబెల్ అవార్డు గ్రహీత బాడీ పెండర్. ఆయన కూడా నేను చేసిన రంగాల్లో కృషి చేశారు. వివిధ పత్రికల్లో ఆయన నోబెల్ అవార్డునందుకుంటున్న ఫోటోలు నాకెంతో స్ఫూర్తిని కలిగించాయి. నేనూ మరింత కృషి చేసి పేరు తెచ్చుకోవాలని ప్రయత్నిస్తున్నాను. ఈ అవార్డు అందుకుంటున్న సమయంలో మా అమ్మ ఎదురుగా

ఉండటం నాకెంతో సంతోషాన్నిచ్చిన విషయం. తానే అవార్డు అందుకుంటున్నంత సంతోషం ఆమె కళ్ళలో కనిపించింది. ఆమె ఆనంద భాషాలు అవార్డుకంటే ఎక్కువ ఆనందాన్ని ఇచ్చాయి. ఈ అవార్డులో ఆమెకు కూడా భాగస్వామ్యం ఉంది. ఇంతకూ మా తల్లిదండ్రులు, కుటుంబ సభ్యులను వరిచయం చేయలేదుకదూ... రూపాలి, డాక్టర్ పిఆర్ పాత్ర నా తల్లిదండ్రులు. తండ్రి బిలాయ్ లో సర్జన్ గా పనిచేస్తున్నారు. తల్లి గృహిణి. నాకు చిన్నప్పటి నుండి చదువుమీద ఆసక్తి ఎక్కువ. అందుకు అన్నివిధాలుగా ప్రోత్సాహమిచ్చి అమ్మానాన్న ఈ రోజు నన్ను ఈ స్థాయిలో నిలిపారు. అన్నయ్య పిడియాట్రీక్ విభాగంలో అసిస్టెంట్ ప్రొఫెసర్ గా పనిచేస్తున్నారు. వదిన గైనకాలజీలో ప్రొఫెసర్. చెల్లెలు ఎంబిఎ చదువుతోంది. విద్యార్హతలు: నాకు సెట్ (ఎన్ఇటి) ర్యాంక్, గేట్ (జిఎటియి)లో 120వ ర్యాంకు వచ్చింది. కళ్యాణి యూనివర్సిటీ నుంచి ఎమ్ఎస్సి. పిహెచ్డి (ఇండియన్ కౌన్సిల్ ఫర్ మెడికల్ అండ్ రీసెర్చ్) చేశాను. కోల్ కతా యూనివర్సిటీలో హెలీకాబాక్టర్ ఫైలోరి డిపార్టుమెంట్ లో సీనియర్ రీసెర్చ్ స్కాలర్ ను. మరిక సెలవా!





## బాక్సైట్ ఒప్పందం రద్దు చేయాలి

బాక్సైట్ అంటే ఇప్పుడు వెంటనే విశాఖమన్యం గుర్తిస్తుంది. విశాఖ మన్యంలో బాక్సైట్ త్రవ్వకాలు జరిపే ప్రాంతాలలో సిఐటియు అధ్యయన బృందం జనవరి 20, 21తేదీలలో పర్యటించింది. అనంతగిరి, అరుకువ్యాలీ మండలాల్లోని కొత్తవలస, కరుకువలస, బీసుపురం, బల్యాగూడ, పిరిబంద, సుంకరమెట్ట, బంగ్లావలస గ్రామాలలో ఈ బృందం అధ్యయనం చేసింది. గ్రామాలలో కార్మికులు, గిరిజనులతో సమావేశాలు నిర్వహించింది.

బాక్సైట్ త్రవ్వకాలవల్ల కొత్తగా ఉపాధి అవకాశాలు పెరుగుతాయని ప్రభుత్వ ప్రచారం. కానీ అందుకు భిన్నంగా ఉన్న ఉపాధి పోతుందని తేలింది. కాఫీ కార్మికులు, కమ్యూనిటీ హెల్త్ వర్కర్లు, అంగన్ వాడీ ఉద్యోగులు, విద్య, వైద్య రంగం సిబ్బంది, ఐటిడిఎ కార్మికులు, గ్రామసేవకులు మొత్తం ఐదు వేలమందికి పైగా ఉపాధి కోల్పోతారు. మరికొన్ని వేలమంది కాఫీ, తదితర రైతులు భూములు కోల్పోతారు. కారణం బాక్సైట్ త్రవ్వకాలవల్ల పర్యావరణానికి ముప్పు ఏర్పడి అడవులు, కాఫీతోటలు నశిస్తాయి. గూడెంకొత్తవీధి, అరుకు, అనంతగిరి మండలాలలో 400పైగా గ్రామాలలోని 80వేల మందికి పైగా గిరిజనులు నిరాశ్రయులవుతారు.

పాడేరు ఐటిడిఎ పరిధిలోనే వెయ్యి బ్యాక్ లాగ్ పోస్టులున్నాయి. 450 టీచర్ పోస్టులు, 150 ఎఎన్ఎం పోస్టులు ఖాళీగా ఉన్నాయి. ఐదు వేలమంది పర్మినెంట్ పోస్టుల్లో దినసరి కార్మికులు పనిచేస్తున్నారు. వారిని పర్మినెంట్ చేయకుండా, ఖాళీ పోస్టులను భర్తీ చేయకుండా బాక్సైట్ మైనింగ్ వల్ల ఉపాధి పెరుగుతుందనడాన్ని గిరిజన యువత నమ్మడం లేదు.

వాస్తవానికి బాక్సైట్ మైనింగ్ వల్ల 400 మందికి మించి ఉపాధి దొరకదని

అంచనా. అవి కూడా సాంకేతిక నైపుణ్యం వున్న గిరిజనేతరులకు మాత్రమేనని పరిశీలనలో తేలింది.

రాష్ట్ర ప్రభుత్వం జులై 1వ తేదీన జిందాల్ కంపెనీతో ఒప్పందం కుదిర్చుకుంది. జిందాల్ కంపెనీ ప్రారంభించబోయే అల్యూమినియం ఫ్యాక్టరీలోకి అరుకు, అనంతగిరి కొండలలో దొరికే బాక్సైట్ ఎపి ఎండిసి ద్వారా సరఫరా చేయడం ఒప్పందం సారాంశం. ఈ వార్త పత్రికల్లో వచ్చినప్పటి నుండి గిరిజనులలో ఆందోళన మొదలైంది. ఒప్పందాన్ని రద్దు చేసుకోవాలని గిరిజన సంఘాలు డిమాండ్ చేస్తున్నాయి.

షెడ్యూల్ ఏరియాల్లో మైనింగ్ వంటి కార్యక్రమాలు చేపట్టేముందు గ్రామసభల అనుమతి ఉండాలని చట్టాలు చెబుతున్నాయి. ఇటీవలి షెడ్యూల్ తెగల అటవీ హక్కులపరిరక్షణచట్టం కూడా అడవిపై హక్కును గ్రామసభల ద్వారా గిరిజనులకు దఖలుపరిచింది. పైగా అసెంబ్లీలో చర్చ జరక్కుండా, గిరిజన సలహామండలి అనుమతి లేకుండా జిందాల్ కంపెనీతో ప్రభుత్వం ఎందుకు ఒప్పందం కుదుర్చుకున్నట్లు?

గిరిజనులకు న్యాయం చేయాల్సిన అధికారులు పొంతనలేని ప్రకటనలు ఇస్తున్నారు. రిజర్వు ఫారెస్టులో మైనింగ్ జరుగుతుంది కాబట్టి గిరిజనులకు ముప్పు లేదని విశాఖ జిల్లా కలెక్టర్ చెబుతున్నారు. అరుకు, అనంతగిరి మండలాల్లోని 108 గ్రామాల్లో సర్వే పూర్తిచేశామని, అక్కడి నిర్వాసితుల పునరావాసానికి చర్యలు తీసుకుంటామని నబ్ కలెక్టర్ చెబుతున్నారు.

బాక్సైట్ మైనింగ్ వల్ల అటవి సంపద, నీటి వనరులు నశిస్తాయని, ఆ ప్రాంతాల్లో పుట్టిన గోస్తనీ, వరాహ, శారద, సీలేరు నదులు ప్రవహించే ఆరు జిల్లాల్లో త్రాగునీటి

సమస్య ఏర్పడుతుందనీ, నీటి వనరులు అడుగంటు తాయని, కలుషిత మవుతాయని పర్యావరణ శాస్త్రవేత్తలు చెబుతున్నారు. అదే జరిగితే 15 కోట్ల సంవత్సరాల క్రిందట ఏర్పడిన బొర్ర గుహలు, అరుకువ్యాలీ కూడా దెబ్బతిం టాయని పరిశీలనలో తేలింది.

జిందాల్ కంపెనీతో ఒప్పందం రద్దు చేసుకోవాలని గిరిజనులు కోరుతున్నారు. “మాకు కావలసినది డబ్బు, బంగారం కాదు. ఈ భూమి, కొండ లేకుండా బ్రతకలేం. మా హక్కులు పోరాడి సాధించుకుంటాం...” అని ప్రతినిధివర్గానికి చెప్పారు.

గిరిజనుల జీవితం అడవితో ముడిపడింది. గిరిజన ఆర్థికవ్యవస్థ మైదాన ప్రాంత ఆర్థిక విధానాలకి పోలిక లేదు. వ్యాపార సంస్కృతిలో గిరిజనులు బ్రతకలేరు. నీటి నుండి బైటపడ్డ చేపల పరిస్థితే. అడవిలో దొరికే అటవీ ఉత్పత్తుల సేకరణ, వ్యవసాయం ద్వారానే వారు జీవిస్తారు. వారి ఉద్యమానికి సిఐటియు పూర్తి మద్దతు నిస్తోంది.

ఈ ప్రతినిధి బృందంలో సిఐటియు ఉపాధ్యక్షులు ఎస్.పుణ్యవతి, బి.బిక్షమయ్య, కార్యదర్శి ఎం.బాపూజీ, విశాఖజిల్లా నాయకులు జ్యోతిశ్వరరావు, ఎం.రాధాక్రిష్ణ, కోటేశ్వరరావు, ఉమామహేశ్వరరావు, వి.వి.జయ, కాఫీకార్మిక నాయకులున్నారు.

★ ఎస్.పుణ్యవతి






## "నిరుద్యోగమే కాదు... విఆర్ఎస్ కూడా లేదు"

ఆసియా పసిఫిక్ ప్రాంత క్యూబా సంఘీభావనభ జనవరి 20, 21 తేదీలలో చెన్నయ్ లో జరిగింది. ఈ సందర్భంగా 'క్యూబాన్ ఇన్ స్టిట్యూట్ ఆఫ్ ఫ్రెండ్ షిప్ విత్ పీపుల్' నాయకుడు హెర్నాండజ్ తో 'కార్మికలోకం' ప్రతినిధి ఇంటర్వ్యూ.

► క్యూబా పురోభివృద్ధిలో కార్మికసంఘాల పాత్ర గురించి తెలపండి.

విప్లవానికి ముందు దేశంలో ఒకే కార్మిక సంఘం వుండేది. విప్లవ సాధనలో కార్మికవర్గం గొప్ప మద్దతును అందించింది. విప్లవ అనంతరం అనేక అవాంతరాలు ఎదుర్కొంటూ 11.8 శాతం అభివృద్ధిని సాధించాం. ఈ అభివృద్ధిలో కార్మికవర్గం పాత్ర ముఖ్యమైనది. అభివృద్ధి ఫలాలు ప్రజలందరికీ అందించటంలో వారు చురుకైన పాత్ర నిర్వహిస్తున్నారు.

ప్రస్తుతం దేశంలో 23 కార్మిక, ఉపాధ్యాయ సంఘాలు పని చేస్తున్నాయి. వాటిమధ్య సమన్వయం వుంది. నాయకత్వం ఎంపిక, కమిటీలు పనిచేయించటం



లో ప్రజాతంత్రయుతంగా పని చేస్తున్నాయి. ప్రభుత్వం వారి రోజువారీ పనిలో జోక్యం చేసుకోదు.

క్యూబా ప్రభుత్వం కార్మికవర్గం నాయకత్వంలో నడుస్తున్నది. వారు ప్రభుత్వ నిర్వహణలో భాగం. ప్రజల సంక్షేమాన్ని పరిరక్షించటంలోను కార్మికవర్గమే సంరక్షకురాలిగా వ్యవహరిస్తున్నది.

► క్యూబా సోషలిజాన్ని పరిరక్షించటంలో కార్మికవర్గం పాత్ర ఎలా వుంది?

మా కార్మికవర్గం మొత్తం ప్రజలలో భాగమే. ఇప్పుడు వారు టి.యు. నాయకులు కార్యకర్తలు. రేపు దేశ పరిరక్షణలో పెద్ద బాధ్యతలు స్వీకరించవచ్చు. అందుకే వారు ఇతర ప్రజలకంటే అదనపు సౌకర్యాలు కావాలని కోరటం లేదు. జాతీయ పరిరక్షణ సైన్యం (మిలేషియా)లో వారందరూ సభ్యులే.

► క్యూబాలో కార్మికచట్టాల అమలుపై చెప్పండి?

మా రాజ్యాంగం ఆమోదించిన కార్మిక చట్టాలన్నింటినీ సంపూర్ణంగా అమలు పరుస్తున్నాం. మాకు నిరుద్యోగం లేదు. విఆర్ఎస్ లేదు. ఉదాహరణకు ఒక పంచదార మిల్లును ఆధునికీకరిస్తే, అందులో నైపుణ్యం లేని కార్మికులకు, కొంతకాలం పాటు శిక్షణ ఇస్తాం. ఈ కాలంలో పూర్తి వేతనం ఇస్తాం. ట్రైనింగ్ పూర్తయ్యాక తిరిగి ఉద్యోగంలోకి తీసుకుంటున్నాం.

## సామ్రాజ్యవాదాన్ని ఎదిరించటమే క్యూబా సంఘీభావం

ఆసియా-పసిఫిక్ ప్రాంత క్యూబా సంఘీభావ సభ జనవరి 20-21 తేదీలలో చెన్నయ్ లో జరిగింది. ఇది 3వ సభ. మొదటి సభ 1995లో కలకత్తాలో, 2వ సభ 1997లో వియత్నాం రాజధాని హానోయ్ లో నిర్వహించారు. వియత్నాం, చైనా, శ్రీలంక, లావోస్ తదితర 17దేశాల నుండి ప్రతినిధులు హాజరయ్యారు.

ప్రారంభసభకు హిందు దినపత్రిక ఎడిటర్-ఇన్-చీఫ్ ఎన్.రాం అధ్యక్షత వహించారు. సీతారామ్ ఏచూరి సిపిఐ(ఎం) పోలిట్ బ్యూరో సభ్యులు ప్రారంభ ఉపన్యాసం చేశారు. అమెరికా ఆర్థిక దిగ్బంధనంలో 46 సంవత్సరాలు గా క్యూబా నలిగి పోతున్నదని ఆయన ఆవేదన వ్యక్తం చేశారు. 10మంది అమెరికా అధ్యక్షులు మారి, ప్రస్తుత అధ్యక్షుడు జార్జి బుష్ కాలంలోనూ దిగ్బంధన తీవ్రతరం చేశారని తెల్పారు.

అమెరికా దుశ్చర్యలకు వ్యతిరేకంగా ప్రపంచవ్యాపితంగా



సంఘీభావం వెల్లువెత్తుతున్నది. సంఘీభావం కేవలం మానవతా దృక్పథానికే పరిమితంకాదు. ఇది ప్రధానంగా రాజకీయ అంశం. క్యూబా ప్రజల అభివృద్ధికి భిన్నంగా అక్కడి కార్మికవర్గ రాజ్యాన్ని కూల్చే యుఎస్ సామ్రాజ్యవాదం కుట్రలను ప్రతిఘటించటం, సామ్రాజ్యవాద వ్యతిరేక పోరును వేగవంతం

చేయటం, బహుళధృవ ప్రపంచాన్ని కబళించే కుట్రలను అరికట్టడంగా ఆయన అభివర్ణించారు.

క్యూబా ప్రతినిధి బృందం నాయకుడు హెర్నాండజ్ మాట్లాడుతూ తమ దేశం నిర్బంధాన్ని ఎదుర్కొంటుందని, సోషలిజం పతాకాన్ని వీడే సమస్యలేదని శపథం చేయడం సభను ఉత్తేజపరిచింది.

జులై 26న ఆసియా పసిఫిక్ ప్రాంతంలో క్యూబా సంఘీభావ దినంగా పాటించాలని సభ తీర్మానించింది. ఈ ప్రాంతంలోని ఉద్యోగులు, కార్మికులు, మేధావులు ఈ పిలుపు జయప్రదానికి సహకరించాలని సభ కోరింది.



పారిశ్రామికరణ  
యజ్ఞంలో

# 12మంది ఆదివాసీల బలి

ఒరిస్సా రాష్ట్రాన్ని పరిపాలిస్తున్న బిజు జనతాదల్-బిజెపి పార్టీల ఐక్యసంఘటన (బి.జె.డి.-బి.జె.పి) ప్రభుత్వం ఆదివాసీల అమానుష హత్యాకాండతో నూతన సంవత్సరం 2006 వేడుకలు ప్రారంభించింది. ఒరిస్సా రాష్ట్ర రాజధాని భువనేశ్వర్‌కు వంద కిలోమీటర్ల దూరంలోని ఆదివాసి గ్రామపంచాయతీలయిన గోబర్ ఘాట్, సువాగావ్, చాందియా, చంపకోయిలను టాటా ఉక్కు కంపెనీకి దారాదత్తం చేయడాన్ని ప్రతిఘటిస్తున్న ఆదివాసీలపై జనవరి 2, 2006 నాడు పోలీసులు జరిపిన కాల్పులలో 12మంది ఆదివాసీలు అసువులుబాశారు.

ఆనాడు ఉదయం 11 గంటలకు 5గురు సభ్యుల తవ్వకాలు జరిపే బృందమొకటి 25 బెటాలియన్ల (750మంది) పోలీసులతో కలిసి ఒరిస్సా చంపకోయిల గ్రామం వ్యవసాయ భూముల్లోకి చొచ్చుకు వచ్చారు. తాము నిర్మించబోయే టాటా ఉక్కు పరిశ్రమ సరిహద్దుగోడ నిర్మాణాన్ని ప్రారంభించారు. వందల సంఖ్యలో ఆదివాసి పిల్లలు, స్త్రీలు, వృద్ధులు, యువకులు దాన్ని అడ్డుకోవడానికి పోగయ్యారు. ఈ పరిశ్రమ నిర్మాణం వలన నిర్వాసితులవుతున్న తమకు కచ్చితమైన పునరావాసం, సరిపడా నష్టపరిహారాన్ని టాటా కంపెనీ ఇచ్చేదాకా, ఎటువంటి నిర్మాణ కార్యక్రమాలు చేపట్టరాదని స్థానికులు ప్రభుత్వాన్ని ఎంతోకాలంగా డిమాండు చేస్తున్నారు. గతంలో కూడా ఇటువంటి నిర్మాణ కార్యక్రమాలను సంఘటితంగా ఎదుర్కొని నిలిపివేశారు.

ఆరోజు కూడా అదే ఉద్దేశ్యంతో వచ్చిన వారికి ప్రభుత్వం, అధికారులు, పోలీసులు ఎవరి వక్షాన నిలుస్తున్నారనేది తేలిపోయింది. నిర్మాణస్థలానికి రక్షణగా ఆటోమేటిక్ తుపాకులు (ఎస్.ఎల్.ఆర్) ధరించిన పోలీసులు నిలవగా, ఎగ్జిక్యూటివ్ మేజిస్ట్రేట్, జిల్లా పోలీసు సూపరింటెండెంట్, జిల్లా కలెక్టర్ అండగా


వచ్చారు. ఆదివాసీల భూముల్లో బుల్డోజర్లు పని ప్రారంభించగానే, అధికారులతో చర్చించడానికి 4-5మంది ప్రతినిధి బృందం ముందుకెళ్ళింది. గతంలో లాగా చర్చలకు పిలుస్తారని ఆశించిన ఆదివాసీలకు ఊహించని పరిస్థితి ఎదురైంది.

పోలీసులు గుమిగూడిన వాళ్ళను చెదరగొట్టడానికి రబ్బర్ బుల్లెట్లు, భాష్పవాయుగోళాలు ప్రయోగించారు. తమ భూములను అన్యాయంగా ఆక్రమించుకోవడమే కాకుండా తమపై పోలీసులు దాడి చేయడం సహించలేని ఆదివాసీ ప్రజలు తమ విల్లంబులతో తిరగబడ్డారు. ఆ ఘర్షణలో ఒక పోలీసు మరణించాడు. ప్రతిగా పోలీసులు గంటసేపు విచ్చలవిడిగా ప్రజల మీద తుపాకి కాల్పులు జరిపారు.

భూమి పుత్రులైన నిరుపేద ఆదివాసీ ప్రజల రక్తంతో ఆ ప్రాంతం అంతా తడిసిపోయింది. ముగ్గురు స్త్రీలు, 13 సంవత్సరాల పిల్లవాడితో సహా 12మంది ఆదివాసీలు, తమ ప్రాణ ప్రదమయిన, జీవనాధారమైన భూమికోసం అసువులు బాశారు.

ఈ అమానుష సంఘటన ఒక్కసారిగా రాష్ట్ర ప్రజలలోనే కాక దేశవ్యాప్తంగా ప్రజలలో ఆగ్రహాన్ని రగిలించింది. అభివృద్ధి ముసుగులో ప్రపంచబ్యాంకు పథకాలను అమలు పరుస్తూ ప్రభుత్వాలు ఏవిధంగా పెట్టుబడిదారులకు, బహుళజాతి సంస్థలకు దాసోహ మంటున్నాయనేది అందరికీ స్పష్టమైంది. ఒరిస్సా సంఘటన పూర్వపరాలను పరిశీలిస్తే, పునరావాసం, జీవనోపాధి కల్పిస్తామని బూటకపు హామీలిస్తూ ప్రజల జీవనాధారమైన భూముల్ని ఏ విధంగా బడా పెట్టుబడిదారులకు బదలాయిస్తున్నారనేది మనం గమనించవచ్చు.

ఆదివాసీ ప్రాంతాలలో రాజ్యాంగం వారికిచ్చిన రక్షణలను ఉల్లంఘిస్తూ పారిశ్రామికాభివృద్ధి పేరిట ప్రభుత్వ ఇండస్ట్రియల్






డెవలప్ మెంట్ కార్పొరేషన్(ఇడ్కో) భూసేకరణ చేపట్టింది. ప్రజలకు ఎకరానికి రూ.37000లు, కొద్దిపాటి నష్టపరిహారం చెల్లిస్తూ దాదాపు 12,000 ఎకరాల భూమిని స్వాధీనం చేసుకుంది. అదే భూమిని 3.3.5లక్షలకు ఎకరం చొప్పున టాటా వంటి భారీ పరిశ్రమలకు అమ్మివేశారు. ప్రభుత్వసంస్థనే దళారి పాత్ర వహించి నిరుపేద ఆదివాసీల భూములకు వేలల్లో చెల్లిస్తూ పునరావాసం పేరిట రూ.5000లు, ఒక టార్పాలిన్, చిన్నస్థలంతో సరిపెట్టడం వారిలో ఆగ్రహాన్ని రగిల్చింది.

గతంలో నీల్ బాల్ ఇస్పాట్ కంపెనీ వారు పునరావాసం ఇస్తామని నమ్మించి 643మంది కుటుంబాల భూములను ఇళ్ళను స్వాధీనం చేసుకున్నారు. వారు పొందిన పునరావాసం, ఒక్కొక్క కుటుంబానికి 10డెసీమీటర్ల జాగా మాత్రమే! ఇంటికొకరికి ఉద్యోగం కల్పిస్తామన్నది కాస్తా, 180మందిని కాంట్రాక్టు కార్మికులుగా తీసుకోవడంతో ముగిసింది. ఈ అనుభవంతోనే కళింగనగర్, చంపకోయిల గ్రామంలోని ఆదివాసీలు తమకు స్పష్టమయిన పునరావాసం, జీవనోపాధి కల్పించే వరకు తమ భూముల అప్పగింతకు తిరస్కరిస్తున్నారు. తరతరాలుగా జీవిస్తున్న తమ నేల నుండి దూరం చేయడానికి 2 జనవరి 2006 నాడు కాల్పులు జరిపిన పోలీసు అధికారులపై హత్యానేరం క్రింది కేసులు పెట్టి శిక్షించాలని, న్యాయమైన ఆందోళన చేస్తున్న తమపై పెట్టిన కేసులు ఎత్తివేయాలని, కళింగనగర్ గ్రామ ప్రాంతాల నుండి తరలించబడ్డ వారికి 5 ఎకరాల చొప్పున భూమినివ్వాలని, మొదలైన డిమాండ్లతో వారు నేటికీ వీరోచితంగా పోరాడుతున్నారు.

ఆంధ్రప్రదేశ్ లో కూడా విశాఖజిల్లాలో బాక్సైట్ తవ్వకాల పేరిట ప్రభుత్వం గిరిజన ప్రజల భూములను స్వాధీనం పరుచుకోవడానికి ప్రయత్నిస్తోంది. అదేవిధంగా పోలవరం ప్రాజెక్టు వలన వందలాది ఆదివాసీల గ్రామాలు ముంపుకు గురౌతున్నాయి. అక్కడి ప్రాంత గిరిజనులు కూడా ఇదే భయంతో ప్రభుత్వాన్ని నిలదీస్తున్నారు.

మనదేశంలో 8కోట్లకు పైగా ఉన్న గిరిజనులు అత్యంత తీవ్రమైన అణచివేతకు, పీడనకు గురవుతున్నారు. ఒక అంచనా ప్రకారం స్వాతంత్ర్యానంతర కాలంలో పారిశ్రామిక, అభివృద్ధి ప్రాజెక్టుల పేరిట 15శాతం మంది నిరాశ్రయులయ్యారు. వారికి సరైన పునరావాసం, నష్టపరిహారం కల్పించకుండా అనేక రకాల అక్రమ మార్గాలనుసరించారు. మనదేశంలో నూతన ఆర్థిక విధానాల ప్రవేశంతో అమూల్య అటవీ, ఖనిజ సంపదలు గల ఆదివాసీ ప్రాంతాల మీద సామ్రాజ్యవాద, బహుళజాతి కంపెనీలు, ప్రపంచబ్యాంకు కన్నువేశాయి. తరతరాలుగా తమదయిన సమిష్టి జీవన, సంప్రదాయ, సంస్కృతిగల ఆదివాసీలు ఈ క్రమంలో తమ ఉనికిని కోల్పోతున్నారు. ఈ నేపథ్యంలో భూమికోసం, భుక్తికోసం, తమ సాంప్రదాయ హక్కులకోసం పోరాటం సాగిస్తోన్న ఆదివాసీలకు అండగా నిలవడం ప్రజాస్వామ్యవాదుల, దేశభక్తుల తక్షణ కర్తవ్యంగా గుర్తించాలి.

► ఎ.సత్యభాస్కర్



ఆదిలాబాద్ జిల్లా బాసరలోని శ్రీ జ్ఞాన సరస్వతి దేవస్థానంలో పని చేస్తున్నవారిని ఎన్ఎంఆర్ కార్మికులుగా కొనసాగేందుకు సంబంధిత అధికారులను ఆదేశించి సదరు కార్మికులకు న్యాయం చేయాలని కోరుతూ జె.సి.దివాకర్ రెడ్డికి వినతిపత్రం సమర్పిస్తున్న సిఐటియు రాష్ట్ర ఉపాధ్యక్షులు ఎస్.పుణ్యవతి, రాష్ట్ర కార్యదర్శి ఎ.ముత్యంరావు ఇతర నాయకులు.

### వినిమయ ధరల సూచిక

(బేస్ 1982=100)

సెంటర్ సీరిస్ సెజ్మెంట్	అక్టోబర్ 2005	నవంబర్ 2005	డిసెంబర్ 2005	లింకింగ్ ఫ్యాక్టర్ (1960=100)
ఆలిండియా	542	548	553	4.93
హైదరాబాద్	537	542	548	5.23
గుంటూరు	531	550	554	5.60
గూడూరు	502	508	525	
విశాఖపట్నం	529	533	541	
వరంగల్	559	569	579	
కొత్తగూడెం	564	574	583	
రాష్ట్ర సీరిస్				
విజయనగరం	470	473	477	
రాజమండ్రి	524	527	533	
విజయవాడ	492	495	500	
ఆదోని	524	526	529	
ఎన్ఎస్బి కాంప్లెక్స్	517	520	525	
ఎంజిపి కాంప్లెక్స్	514	516	520	
ఎ.పి	525	531	537	

లింకింగ్ ఫ్యాక్టర్	1971=100	1960=100
విశాఖపట్నం	2.48	1.87
రాజమండ్రి	2.55	1.81
ఆదోని	2.33	1.88
వరంగల్	2.36	1.90
ఎన్ఎస్బి కాంప్లెక్స్	2.52	1.89
ఎ.పి	-	-

సమాచార వనరు : డైరెక్టరు ఆఫ్ ఎకనమిక్స్ & స్టాటిస్టిక్స్ - ఆంధ్రప్రదేశ్ ప్రభుత్వము జారీ చేసినది.  
డి లేబర్ బ్యూరో గవర్నమెంట్ ఆఫ్ ఇండియా





‘మేడమ్

... సార్ పిలుస్తుండు...”

అప్పుడే సీట్లోకి వచ్చి  
కూర్చున్న భవానీకి చెప్పాడు  
అటెండర్.

“మే ఐ కమిన్ సర్...” యండి  
కేబిన్లోకి అడుగుపెడుతూ అంది భవానీ.

“ప్లీజ్ కమిన్... మేడమ్ మీరు  
డైలీ లేట్గా వస్తున్నారు...”

“సారీ సర్, నేను రెగ్యులర్ టైమ్కే  
వస్తున్నాను. కానీ ఈ మధ్య మన బేబీ  
క్రచ్లో పనిచేసే ఆయాలు లేకపోవటం,  
అసలు క్రచ్ని చూసే ఆలనాపాలనా  
లేకపోవటంతో నేనే స్వయంగా మా పాప  
కోసం వెళ్లి టైం స్పేర్ చేయాల్సి వస్తోంది.  
ఇది నా ఒక్కరి సమస్య కాదు. మా ఉమెన్  
కో- ఎంప్లాయిస్ అందరి సమస్య ఈ  
విషయాన్ని మేం ఎన్నోసార్లు మీ దృష్టికి  
తీసుకొచ్చాం. కానీ ప్రయోజనం  
కనిపించలేదు...” బాస్ ముందు చెప్పవల  
సింది నిర్భయంగా చెప్పేసింది భవానీ.

“మేడమ్... డౌమెస్టిక్ ప్రోబ్లమ్స్ని  
ఇక్కడ ఫోకస్ చెయ్యకండి. పిల్లల్ని చూసు  
కోవటం మీ ఇంటి బాధ్యత. బంధాలు,  
అనుబంధాలు ఇక్కడ పనిచేయవు. దిస్  
ఈజ్ ఆఫీస్... డిసిపైన్ అండ్ టైమ్  
మేనేజ్మెంట్ ఈజ్ రిక్వైర్డ్ హియర్...”

బాస్ ఇంకా ఏదో  
చెప్పబోయేంతలో భవానీ కల్పించుకుని  
“సర్, ఒక్క విషయం...”

ఆమె మాట వినిపించుకోకుండా,  
“నో మోర్ థింగ్స్ టు డిస్కస్... నిన్నటి  
పెండింగ్ ఫైల్స్ అన్నీ క్లియర్ చేయండి.  
ఓకె, నౌ యు కెన్ గో...” ఆర్డర్ జారీచేసి  
తలను పర్సనల్ కంప్యూటర్ వైపు మళ్లించా  
డు యండి., కమ్ బాస్ అనబడే  
కృపాసాగర్.

కెఎస్ ఎలక్ట్రానిక్స్ ప్రైవేట్



## అనుబంధం

లిమిటెడ్ అనే సంస్థ కుటీర పరిశ్రమగా  
కేవలం పదిమందితో నెలకొల్పబడి  
పదేళ్ళైంది. నేటికి ఆ సంస్థ సుమారు వంద  
మంది ఉద్యోగులతో లాభాల బాటలో  
నడిపిస్తున్నాడు కృపాసాగర్.

భవానీ పర్సనల్ సెక్రటరీగా గత  
రెండేళ్ళుగా నర్వీస్ చేస్తోంది.  
సర్వీసుతోపాటు సంసారం పెరిగి ఈ  
మధ్యనే తల్లిగా బాధ్యత స్వీకరించింది.  
ఇంట్లో ఎవ్వరూ చూసే వారు లేక  
కంపెనీలో ఉన్న బేబీ క్రచ్కి తీసుకొస్తుంది.  
ఆ క్రచ్ నామమాత్రంగానే ఉంది.  
సదుపాయాలు లేక, మేనేజ్మెంట్ నిర్లక్ష్య  
వైఖరికి పసిపిల్లలు గురికావల్సి వస్తుంది.  
కెఎస్ ఎలక్ట్రానిక్స్ డెవలపింగ్ ఇండస్ట్రీ  
కావటంతో నహజంగానే యూత్  
ఎంప్లాయిమెంట్ చోటుచేసుకుంది.  
అందులో అధిక శాతం మహిళలు  
ఉండటం బేబీక్రచ్ అవసరం తప్పలేదు.

వారి వెల్ఫేర్ చూడవలసిన బాధ్యత  
మేనేజ్మెంట్పై పడింది.

శ్రీశ్రీ అన్నట్లు ‘ప్రజల సమస్య తన  
సమస్య’గా భవానీ తలంచి ఈ విషయం  
ఎన్నోసార్లు మేనేజ్మెంట్కి చెప్పింది. కానీ  
ఏ లితం శూన్యం. అతిగా  
ఎదురుతిరిగినవారికి ఉద్వానన  
తప్పటంలేదు. అందుకు భయపడి ఎవ్వరూ  
సమస్యని ముందుకు తీసుకుపోకుండా  
సమస్యని తమ భుజాలపైనే వేసుకుని  
ముందుకు నడుస్తున్నారు. కానీ ఇలా  
ఎన్నాళ్ళు?

లంచ్ టైమ్లో బేబీ క్రచ్లో చర్చలు  
మొదలయ్యాయి.

“యండి మన సమస్య  
పట్టించుకునేట్టు లేదు భవానీ, ఈ  
విషయమై మనం ఉమెన్ వెబ్కు ఇన్ఫార్మ్  
చేద్దాం. లేబర్ కమిషన్ని కూడా  
కలుద్దాం...” అంది సహ ఉద్యోగి ఊర్మిళ.



“మనమందరం కలిసి యూనియన్ తో మాట్లాడి స్ట్రైక్ నోటీస్ ఇప్పిద్దాం...” మరో మహిళ అభిప్రాయం చెప్పింది.

“ఇది మన సమస్యకాదు. మహిళాలోకం సమస్య. ఇలాంటి యండికి సరైన బుద్ధి చెప్పాలి. మేనేజ్మెంట్ మొండి వైఖరి నశించాలి...” తనకొచ్చిన కార్మిక నినాదాలు ఒప్పచెప్పేసింది చిన్న తరహా నాయకురాలు నాంచారమ్మ.

“మన చుట్టుపక్కల ఇండస్ట్రీలో ఉన్న లేడీస్ ని, అవసరమైతే స్టేట్ లెవల్ ఉమెన్ ఎంప్లాయిస్ ని పిలిసి ఒక బ్రహ్మాండమైన బహిరంగసభ ఏర్పాటు చేద్దాం. స్పెషల్ ఇన్వైటీగా విజయశాంతిని ఆహ్వానిద్దాం. నీ చానెల్, ఈ టీవీ, ఆ టీవీ... లలో ఇంటర్వ్యూలిద్దాం. మన సమస్యని ప్రపంచ సమస్యగా లోకానికి ఎత్తి చూపుదాం...” లెక్చర్ దంచేసింది అంజలి. చిన్న సమస్యనైనా ఆకాశానికి ఎత్తి చూపించాలనే అవకాశవాది ఆమె.

“భవానీ, మేమంతా ఎంతో ఆవేశంగా మాట్లాడుతుంటే నువ్వేం మాట్లాడవే? నీ సొంత బాస్ అని ఎఫెక్షనా?...” ఆ మాట ఒత్తి పలుకుతూ అంది కాంచన.

“ఎస్, కాంచన... యూ ఆర్ కరెక్ట్. ఎఫెక్షన్... ఎఫెక్షన్ లీడ్స్ ఎప్రిథింగ్...” ఆలోచనా భావంతో భవానీ అక్కడి నుండి లేచి వెళ్లిపోయింది.

★★★

కృపాసాగర్ ఇంటికి చేరేప్పటికి పొద్దు పోయింది. టాప్ మేనేజ్మెంట్ పర్సన్స్ కి ఇది అలవాటే. కానీ, ఇంట్లో తన ఇద్దరు మనవరాళ్లు, కూతురు అనూరాధని చూసి ఆశ్చర్యపోయాడు.

“వాట్ ఏ సర్ప్రైజ్... ఏంటమ్మా, అనూ... ఫోన్ చేస్తే నేనే కారు పంపించేవాణ్ణిగా, అన్నట్లు వీళ్ళద్దరినీ కూడా తీసుకొచ్చావు, స్కూల్ లేదా? నువ్వేమైనా లీవ్ పెట్టావా?” అంటూ, తన కాళ్ళను చుట్టేసిన మనవరాళ్ళను ఎత్తుకుని ముద్దు పెట్టుకున్నాడు.

“నో సర్ప్రైజ్ డాడీ... మా పనిమనిషి పదిరోజులు పెళ్ళికి వెళ్ళింది. ఇద్దరు పిల్లల్ని చూసుకోవటానికి అక్కడ ఎవ్వరూ లేరు కదా. నేను పనిచేసేది కార్పొరేట్ బ్యాంకింగ్ సర్వీసు. లీవ్ పెట్టలేను. వేరే గత్యంతరం లేక వచ్చాను. ఇక్కడైతే అమ్మఉంది కదా అని తీసుకొచ్చాను. నేను కారులో ప్రతిరోజూ బ్యాంకుకు వెళ్ళివస్తా. సారీ డాడీ, ఐయామ్ బ్రబులింగ్ యు...” అంది బాధగా.

ఆయన సమాధానం చెప్పేలోపే డైనింగ్ టేబుల్ వైపు చూస్తూ, “గెట్ రెడీ డాడీ... అందరం కలిసి భోజనం చేద్దాం. అమ్మ, పిల్లలు మీ కోసమే వెయిట్ చేస్తున్నారు...” అంటూ ముందుకు దారితీసింది అనూరాధ.

పది రోజులు పని మనిషి రాదంటే తన కూతురు పిల్లల్లో బాధపడుతుంది. మరి ఎంతో కాలంగా తన కంపెనీలో సౌకర్యాలు లేక తన కూతురు లాంటి మహిళా ఉద్యోగులు ఎంత బాధపడుతున్నారో. వారి కోర్కెలు ఇన్నాళ్లు నిర్లక్ష్యం చేసినందుకు సిగ్గుపడుతున్నానని మనసులోనే కుంగిపోయాడు కృపాసాగర్.

ఇద్దరు మనవరాళ్ళు తన పక్కనే చేరి కబుర్లు చెబుతుంటే

ఆనందసాగరంలో తేలిపోయాడు.

“నూతన బేబీ క్రచ్ శంకుస్థాపన గవర్నర్ సతీమణి శ్రీమతి...” అని స్వాగతం పలుకుతున్న బ్యానర్ కెఎస్ ఎలక్ట్రానిక్స్ ఇండస్ట్రీ ప్రవేశ ద్వారం వద్ద చూసి ఆశ్చర్యపోయారు కార్మికులు, ఉద్యోగులు.

ఒక పక్క పోలీసుల బందోబస్తు, మరోపక్క మంగళ వాయిద్యాల మధ్య గవర్నర్ సతీమణికి పుష్పగుచ్ఛాన్ని అందిస్తున్న భవానీని చూసిన మహిళా కార్మికులు ముక్కున వేలేసుకున్నారు. తమ యండిలో ఇంత మార్పు ఎలా వచ్చిందో కార్మికులకు అర్థం కాలేదు.

నిజానికి భవానీ చేసిన ప్రయత్నం ఫలించింది. అనూరాధ, భవానీ క్లాస్ మెట్స్. తనబాధని చెప్పి, యండిగా కాకుండా, ఒక కన్నతండ్రి సమస్యను అర్థం చేసుకునేలా డ్రామా ఆడించింది. అందుకే పనిమనిషి రావట్లేదని, మనవరాళ్ళ బాధ్యత తాతగా భరిస్తేగానీ తెలీదని అనూరాధతో ఇలా చేయించింది.

బాగా ఆలోచిస్తే రక్తపాతం లేకుండా కొన్ని సమస్యలను అనుబంధంతో ఆరోగ్యకరమైన వాతావరణంలో పరిష్కరించుకోవచ్చని భవానీ రుజువు చేసింది.

దుర్గమహాంతి మోహనరావు

(కార్మికలోకం కథల పోటీలో బహుమతి పొందిన కథ)

★★★

మేడారం సమ్మక్క - సారలమ్మ జాతర 2006కు విచ్చేయుచున్న భక్తులకు శుభాకాంక్షలతో...

## పద్మావతి ఎంటర్ ప్రైజెస్ & ట్రెడర్స్

లక్ష్మీ టాకీస్ రోడ్, డోర్నకల్ - 506 381. సెల్: 94401 46652  
ఫోన్స్: 08718-227773, 227617 (రి): 227652



**కె. సురేందర్ కుమార్ జైన్**  
ఉపసర్పంచ్, డోర్నకల్

**డీలర్స్**


ప్రియా, పిన్నా సాగర ప్రియా, మహా సిమెంట్స్,  
చార్లినార్ సిమెంట్ రేకులు, ఐరన్, హార్డ్వేర్,  
కరెంట్ సామానులు లభించును



# ప్రతి మీద సవారి

మరి అంటే

రాజసానికి చిహ్నం. ఇక దాని మీద సవారి చేయటమంటే మాటలా! ప్రస్తుతం సిఐటియు అదే చేస్తుందంటున్నారు సిఐటియు 10వ రాష్ట్ర మహాసభలకు వచ్చిన డెలిగేట్స్. ఇది వినటానికి కొంత విడ్డూరంగా ఉన్నా వాస్తవంగా జరుగుతున్నదే. “సిఐటియు మదపుటేనుగల కుంభస్థలాన్ని ఢీ



కొడుతుంది కాబట్టి ఆ యూనియన్ అంటేనే యాజమాన్యానికి గుండెదడ! అందుకే తమ ఆవరణలోకే సిఐటియుని రాకుండా చేయటానికి ఎత్తగడలు వేస్తున్నారు. కార్మికులను భయపెడుతున్నారు. సుదూర ప్రాంతాలకు బదిలీ చేస్తున్నారు. అయినా కార్మికులు తమకు అండగా ఉన్న సిఐటియును జండాను వీడలేదు...” అంటారు కార్మికులు.

యాభై వేల మంది కార్మికులు మార్కాపురం గనుల్లో పనిచేస్తున్నారు. వీళ్ళలో బాల కార్మికుల సంఖ్య గణనీయంగానే ఉంది. మనకు స్వాతంత్ర్యం వచ్చి అర్థ శతాబ్ది దాటినా యాజమాన్యంలో ఇప్పటికీ పూర్వీక పోకడలు కనిపిస్తూనే ఉన్నాయి. అందుకే ప్రతి రెండేళ్ళకు ఒకసారి కార్మికులు సమ్మెచేస్తేనే జీతాలు పెరుగుతాయి. అదీ నామమాత్రం గానే. ఈ కనీస పెంపుకు కూడా కార్మికులంతా ఏకంకావాలి, గొంతులు కలపాలి, రోడ్డెక్కాలి, పస్తులుండాలి!. ఇలా ఒకసారికాదు రెండు సార్లు కాదు, ఎన్నో ఏళ్ళుగా పోరాడితే ఇప్పుడు క్వారీయింగ్ కార్మికునికి 70 రూపాయలు. మిషన్ మీద పనిచేసేవాళ్ళకు 74 రూపాయలు అందుతున్నాయి. అక్కడ ఇప్పటికీ కనీస వేతనాలు అమలుకావు. మొన్న ఒలంపిక్స్లో జరిగిన క్రీడోత్సవాలకు ఇక్కడి రాయి ఎగుమతి చేశాం... అని గర్వంగా చెప్పుకునే మన రాజకీయ నాయకులు క్వారీ కార్మికుల దుర్భర జీవితాల గురించి ఏనాడూ ఆలోచించిన పాపాన పోలేదు. అందుకే ఏనాడో అన్నాడు శ్రీశ్రీ ‘తాజ్ మహల్ అందాన్ని కాదు చూడాల్సింది అక్కడ రాళ్ళు మోసిన కూలీల కష్టాని చూడమని’. ఈ గనుల్లో చిన్నపిల్లలు పని చేస్తుంటారు. కార్మికులకు విమర్శించే అవకాశం లేకుండా, అప్పుడప్పుడూ లేబర్ ఇన్ స్పెక్టర్లు నామమాత్రపు తనిఖీలకు వస్తుంటారు. అటువంటి సమయంలో యాజమాన్యం ఈ బాలకార్మికులను పక్కకు తప్పిస్తుంటుంది. అంటే ప్రభుత్వ లెక్కల ప్రకారం అక్కడ బాలకార్మికులే లేరు. పనిచేస్తున్న సమయంలో పెద్ద పెద్ద బండరాళ్ల కిందపడి చిట్టిచేతులు నలిగిపోయినా, కాళ్ళు విరిగిపోయినా కనీసం ఎక్స్ గ్రేషియో కూడా

అందదు. ఇటువంటి ఆటవిక రాజ్యంలో న్యాయబద్ధంగా, చట్టపరంగా పోరాడుతోంది సిఐటియు. “అందుకే సిఐటియు అంటే అక్కను అక్కడి యాజమాన్యానికి. తమ క్వారీలోకి సిఐటియును రాకుండా చేయాలనే తపనతో యాజమాన్యాలు యత్నిస్తున్నా, కార్మికులు మాత్రం సిఐటియు వైపే మొగ్గుతున్నారు...”

అంటారు సిఐటియు డివిజన్ కార్యదర్శి డి.సోమయ్య.

సిఐటియు అంటే అక్కడి యాజమాన్యానికే కాదు రాష్ట్రంలో చాలా చోట్ల భయం! ఇందుకు ఉదాహరణ మెదక్ జిల్లాలోని సదాశివపేటలో సిఐటియు యూనియన్ రిజిస్ట్రేషన్ జరక్కుండా అక్కడి యాజమాన్యం చేసినతంతు చూడండి...

ఎం.ఆర్.ఎఫ్. పరిశ్రమ సదాశివపేటలో 1991లో ఏర్పడింది. మరో రెండేళ్ళకు ఇంటర్నల్ యూనియన్ ఏర్పడింది. దీని తీరు నచ్చక కార్మికులు ప్రత్యామ్నాయం కోసం ఎదురు చూశారు. ఈ క్రమంలో సిఐటియు కార్మికులకు అండగా ఆ జిల్లాలో పనిచేయటంతో అక్కడి కార్మికులు సిఐటియును ఆశ్రయించారు. గత ఏడాది మే నెలలో యూనియన్ను రిజిస్టర్ చేయాలని కార్మికులు పట్టుపట్టారు. ఈ క్రమంలో సదాశివపేటలో సిఐటియు ఆధ్వర్యంలో మే దే సంబరాలు కార్మికులకు మరింత ధైర్యాన్నిచ్చాయి. జులై తర్వాత ప్రాంతాల వారీగా సమావేశాలు జరిగాయి. రిజిస్ట్రేషన్ కోసం మినిట్స్ బుక్లో 150 మంది కార్మికులు సంతకాలుచేసి సంగారెడ్డి ఎసిఎల్, డిసిఎల్కు పంపించారు. ఈ విషయం యాజమాన్యానికి తెలిసి కార్మికులను భయపెట్టింది. దీంతో కొంతమంది భయపడ్డారు. వారితో “మీటింగ్ అని చెప్పి సంతకాలు పెట్టించారే తప్ప యూనియన్ రిజిస్ట్రేషన్ అని మాకు తెలీదు...” అని రాయించిన ఉత్తరాన్ని ఎసిఎల్కు పంపారు. ఈ కారణంగా అక్కడ రిజిస్ట్రేషన్ ఆగిపోయింది. ఇక్కడ గమనించాల్సింది ఒక్కటే. “సిఐటియు పనిలో దిగితే తమ పప్పులుడకవనే భయంతోనే ఇంతటి నీచానికి ఒడికట్టింది. అయితే ఇటుంటి ప్రయత్నాలు ఎంతో కాలం సాగవు. త్వరలోనే అక్కడ యూనియన్ను ప్రారంభిస్తాం, సిఐటియు జండా ఎగరేస్తాం...” అంటున్నారు ఎం.ఆర్.ఎఫ్. కార్మికులు.

యూనియన్ ప్రారంభించటానికి ఇన్ని అడ్డంకులా... అంటే, “ఇదంతా ప్రసవవేదన” అంటున్నారు శ్రీకాకుళం కార్మికులు. అక్కడ 104 రోజులు వీరోచిత పోరాటం చేసి ఇతర ప్రాంతాలకు ఆదర్శంగా నిలిచారు. ఎలాగో చూడండి...



శ్రీకాకుళం జిల్లాలో మొత్తం 11 జ్యూట్ మిల్లుల్లో ఐదు వేలమంది పనిచేస్తున్నారు. ఆరు మిల్లుల్లో యూనియన్లు లేవు. రెంటిలో ఈ మధ్యనే సిఐటియు పని ప్రారంభించింది. వాసవీ మిల్లు సుదీర్ఘ సమైక్యతలో ఉంది. ఇటువంటి పరిస్థితిలో మిగతా మిల్లులు ఇవ్వని కనీస వేతనాలు మేమెందుకు ఇవ్వాలని బైరిసింగుపురంలోని నీలం, ఆముదాలవలసలోని వెంకట బాలాజీ మిల్లు యాజమాన్యాలు మొండికెత్తాయి. దీంతో ఈ రెంటిల్లో పనిచేస్తున్న 1200 మంది కార్మికులు 104 రోజులు సమ్మె చేశారు. సమ్మె 2005 ఆగస్టు 17న ప్రారంభమై నవంబరు 28న ముగిసింది. విశాఖపట్నం డిసిఎల్ వద్ద మూడు విడతలుగా చర్చలు జరిగాక ఒప్పందం కుదిరింది. దీని ప్రకారం దినసరి వేతనం రెగ్యులర్ కార్మికునికి ఐదురూపాయలు, బదిలీ కార్మికునికి రూ 4-50పై మేరకు పెరిగింది. విడిఎ పాయింటుకు 0.20పైసల చొప్పున పెరుగుతుంది. మెస్తా వివాదం కోర్టులో పరిష్కరించుకోవాలని అంగీకారం కుదిరింది. విచిత్రమేమంటే... సమ్మె జరిగిన రెండు మిల్లుల్లోను కార్మికులు ఐక్యంగా నిలబడ్డారు. సమ్మె జరిగిన 104 రోజుల్లో ఒక్కరు కూడా జారిపోలేదు. కార్మికులు ఎక్కువగా ఉండే 40 గ్రామాల్లో యూనియన్ సభలు నిర్వహించి గ్రామస్తుల మద్దతును కూడగట్టింది. జిల్లాలోని మిగతా మిల్లు కార్మికులకు ఈ ఉద్యమం ఓ స్ఫూర్తినిచ్చింది.

ఇక చిత్తూరులో జరిగిన హేచరీస్ ఉద్యమంలో “మేం సైతం...” అంటూ కార్మికుల కుటుంబ సభ్యులు కూడా సమ్మెలో భాగస్వాములయ్యారు. ఎలాగంటే...

చిత్తూరు కేంద్రంగా ఉన్న బాలాజీ, విఎస్ఎస్ హేచరీస్లో దాదాపు వెయ్యిమంది కార్మికులు పనిచేస్తున్నారు. అనుబంధ కోళ్ల ఫారాల్లో కూలీలుగా, ట్రాన్స్పోర్టు కార్మికులుగా, టెక్నికల్ ఉద్యోగులుగా మరికొన్ని వందలమంది పనిచేస్తున్నారు. ఇక్కడ కనీస వేతన చట్టం ఏనాడూ అమలుకాలేదు. రోజుకు పన్నెండు గంటల పని విధానం ఇక్కడ అమలు జరుగుతుండేది. ఇక పెద్ద సంఖ్యలో కార్మికులకు ఇఎస్ఐ, పిఎఫ్ సౌకర్యాలు అమలు జరిగేవికావు. వరిశ్రమలో మహిళలపై వేధింపులు సర్వసాధారణమైనాయి. ఇటువంటి తరుణంలో యూనియన్ ప్రారంభించేందుకు కొందరు ప్రయత్నించారు. ఈ విషయం తెలిసిన యాజమాన్యం ఏడుగురిని ఉద్యోగాల నుండి తొలగించింది. కనీస వేతనం అడిగిన బ్రక్కు డ్రైవర్ను రౌడీలతో కొట్టింది. ఇంతటి భయానక పరిస్థితులు సృష్టించినప్పటికీ 2003 ఆగస్టులో కార్మికులు ఉద్యమించారు. ఉద్యమంలో కార్మికులు సంఘటితంగా పోరాడేందుకు సంఘం ప్రారంభించారు. ఈ విషయం తెలిసిన యాజమాన్యం కార్మికులను భయపెట్టేందుకు అధ్యక్షుడు ఓబుల్ రాజును నెల్లూరుకు బదిలీ చేసింది. ప్రధాన కార్యదర్శి అశోక్కుమార్ను ఉద్యోగం నుండి తొలగించింది. దీంతో కార్మికులు సమ్మె చేశారు. ఒక్క రోజుకే యాజమాన్యం దిగివచ్చింది. అశోక్ కుమార్ను పనిలోకి తీసుకుంది. ఓబుల్ రాజును మాత్రం చిత్తూరుకు

తిరిగి రప్పించలేదు. తెగేవరకూ లాగటం ఇష్టంలేక యూనియన్ కూడా సంయమనం పాటించింది.

అయితే యాజమాన్యం మాత్రం యూనియన్ నాయకులపై దాడులు చేయించింది. ఒకేసారి 30 మందిని సస్పెండ్ చేసింది. ఈ క్రమంలో కార్మికులు గత ఏడాది జనవరిలో సమ్మెకు దిగారు. యాజమాన్యం కార్మికులపై తప్పుడు కేసులు పెట్టించింది. దీంతో కార్మికుల కుటుంబ సభ్యులు రిలే నిరాహార దీక్షలు చేశారు. రోడ్లపై బిక్షాటన చేశారు. ఉద్యమ ఫలితంగా జిల్లా కలెక్టర్ జోక్యంతో యాజమాన్యం తిరిగి కార్మికులను పనిలోకి తీసుకుంది.

కార్మికులు వారి సమస్యల పైనేకాదు, సామాజికపరంగా కూడా ఉద్యమించిన సంఘటనలున్నాయి. క్యాన్సర్ మందుతో సన్ ఫారూ చేస్తున్న దోపిడిని సిఐటియు సహకారంతో అడ్డుకున్నామని ఎపిఎంఎస్ఆర్యు రాష్ట్ర నాయకులు ఎ.హనుమాన్ ప్రసాద్ చెప్పారు. బైస్ట్ క్యాన్సర్కు వాడే లెట్రోజెల్ మందును స్త్రీలలో అండోత్పత్తిని పెంచేదని సన్ ఫారూ తప్పుడు ప్రచారం చేసింది. ఈ మందులు వాడిన మహిళలు పలురకాల సైడ్ ఎఫెక్ట్స్ తో బాధపడ్డారు. అందుకు ఈ మందును నిషేధించాలని ఉద్యమించారు. ఎట్టకేలకు కంపెనీ అమ్మకాలను నిలిపివేసింది. అండగా నిలిచిన సిఐటియుదే ఈ విజయం అంటారు.

ఈ విధంగా ఎక్కడ అన్యాయం జరిగితే అక్కడ సిఐటియు ఉండేది. ఒక్కరికి అన్యాయం జరిగినా న్యాయ పోరాటానికి సిద్ధపడేది. అదే జరిగింది ప్రొద్దుటూరులో. అక్కడ అంగన్ వాడీ టీచర్ గా పనిచేస్తున్న శాంతకుమారిని రాజకీయ నాయకుల ప్రోద్బలంతో అధికారులు ఉద్యోగం నుండి తొలగించారు. కార్మిక చట్టాలపై అవగాహన ఉన్న సిఐటియు నాయకులు చట్టపరంగా ఎదుర్కొన్నారు. ఇదే క్రమంలో ఐద్యా, అంగన్ వాడీ టీచర్స్ అసోసియేషన్ కూడా ఉద్యమించింది. ఫలితంగా శాంతకుమారి తిరిగి ఉద్యోగంలో చేరగలిగింది.

నూతన ఆర్థిక విధానాల పరంపరలో కాంట్రాక్టు ఉద్యోగుల సంఖ్య దినదినాభివృద్ధి చెందుతోంది. అయితే వీరి సమస్యలు గురించి ఎవ్వరూ పట్టించుకోని స్థితిలో ట్రాన్స్ కోలో ప్రాణాలు పోయినా అడిగే దిక్కులేకుండా పోయింది. ఇటువంటి విధానాన్ని ప్రతిఘటిస్తూ సిఐటియు నాయకులు ఉద్యమించారు. ఫలితంగా రాష్ట్రంలో జరిగిన 125 ప్రమాదాల్లో సిఐటియు జోక్యం చేసుకుని 75 మందికి నష్టపరిహారం ఇప్పించింది. పైగా సిఐటియు అనుబంధ సంస్థగా యునైటెడ్ కాంట్రాక్టు ఎలక్ట్రికల్ ఎంప్లాయిస్ యూనియన్ ధర్నాలు, నిరసన ప్రదర్శనలు నిర్వహించింది. దీంతో కాంట్రాక్టు ఉద్యోగులను తొలగించబోమని కాంట్రాక్టర్లు లిఖితపూర్వకంగా హామీ ఇచ్చారు.

ఈ విధంగా రాష్ట్రమంతటా సిఐటియు కార్మికులను ఉత్సాహపరుస్తూ, ఉద్యమింపజేస్తూ తనకంటూ ఓ ప్రత్యేకతను నిలుపుకుంటుంది.

► సౌగంధి



# 2006-07 కేంద్ర బడ్జెట్ : సిఐటియం ప్రతిపాదనలు

సిఐటియం అధ్యక్షులు ఎమ్.కె.పాంథే, ప్రధాన కార్యదర్శి చిత్తబ్రత మజుందార్లు కేంద్ర ఆర్థికమంత్రికి జనవరి 12, 2006న సమర్పించిన మొమోరాండం పాఠాన్ని దిగువ పొందుపరుస్తున్నాము. ఈ క్రింది అత్యవసర మార్పులను తక్షణం చేయాలని, 2006-07 బడ్జెట్ దృష్టి సారించవలసిన అంశాలను పేర్కొంటున్నాము:

1. స్థూలజాతీయోత్పత్తిలో పన్నుల నిష్పత్తి పెంచాలి. ధనిక, ఉన్నత ఆదాయవర్గాలపై పన్నులను అధికం చేయడం ద్వారా, బడ్జెట్లో పన్ను ఆదాయాన్ని పెంచాలి. గత కొద్ది సంవత్సరాలుగా అతిపేదలపైన కూడా పన్నుభారం వేసి ధనికులకు రాయితీల ద్వారా వరాల జల్లు కురిపించడం మానివేయాలి.

2. పన్నుల ఎగవేతను అరికట్టడానికి కట్టుదిట్టమైన విధానాలను రూపొందించి ప్రభుత్వ ఖజానాకు గండిపడకుండా నిరోధించాలి. ఇప్పటికే ఒక కోటి రూపాయలకు పైగా బకాయి పడింది. విద్యుత్, టెలిఫోన్ వంటి సౌకర్యం వున్న సామాన్యుల నుండి, నెలసరిజీతాల వారి నుండి మినహాయింపు లేకుండా పన్నులు వసూలు చేస్తున్నారు. పరిశ్రమాధిపతుల నుండి ప్రాథమిక అంచనాల మేరకు పన్ను వసూలు చేసి, తదనంతరం అభ్యంతరాలు తెలియజేసుకొనే నియమం వుంచాలి. తద్వారా పన్ను ఎగవేతదారుల కుతర్కాలను, దొడ్డిదోవన పన్ను ఎగవేత ధోరణులను నిరోధించవచ్చు.

3. బ్యాంకింగు రంగాన్ని పటిష్టపరిచే విధంగా పారు బకాయిల (దరిదాపు లక్ష కోట్లు) వసూళ్ళపై పూర్తి శ్రద్ధ వహించాలి. పారుబకాయిల వసూళ్ళ సందర్భంగా బడా పారిశ్రామికాధిపతులకు ఇస్తున్న రాయితీలను రద్దు చేయాలి.

4. స్టాక్ మార్కెట్లో ద్వితీయ శ్రేణి స్టాక్ల లావాదేవీలపై అధికమొత్తంలో పన్ను విధించాలి. ఉత్పత్తి సామర్థ్యాన్ని దెబ్బతీసే నిధుల మళ్ళింపును, నిధుల దుర్వినియోగాన్ని అరికట్టే సమర్థవంతమైన ఆంక్షలు వుండాలి. సెక్యూరిటీ లావాదేవీలపై పన్నుశాతం పెంచాలి. విదేశీ మారకద్రవ్య లావాదేవీలపైన, బహుమతులపైన మినహాయింపు లేకుండా పన్ను విధించాలి. దీర్ఘకాల ప్రయోజనాలు కలిగిన పెట్టుబడులపై పన్ను పునరుద్ధరించాలి. స్వల్పకాల ప్రయోజనాలు కలిగిన పెట్టుబడులపై పన్ను శాతం పెంచాలి. విదేశీయాత్రలు, విహారయాత్రలు, విలాస సామాగ్రి, విలాస సదుపాయాలపైన అధిక మొత్తంలో పన్ను విధించాలి.

5. ధనికులకందించే సేవలపైన సర్వీస్ ట్యాక్స్ పెంచడం ద్వారా పన్నుల ఆదాయాన్ని విస్తృతస్థాయిలో పెంచవచ్చు. సాంకేతిక సమాచారరంగంలో వస్తున్న విస్తృతాభివృద్ధి ద్వారా లభించే సేవలపై సర్వీసు ట్యాక్స్ను పూర్తిస్థాయి ఆదాయాభివృద్ధికి వినియోగించాలి.

6. ఎక్సైజు, ఎగుమతి, దిగుమతి సుంకాల ద్వారా వచ్చే ఆదాయాన్ని పరిశీలిస్తే కార్పొరేట్ సంస్థల లావాదేవీల పెరుగుదల, ఉత్పత్తి పెరుగుదలకు సరిపడిన విధంగా ప్రభుత్వ ఆదాయం పెరగటం లేదని, ఆదాయానికి గండిపడుతోందనేది స్పష్టమవుతోంది. చాలా సందర్భాల్లో ఉత్పత్తి, వ్యాపార లావాదేవీల సంబంధిత ఆదాయాన్ని వ్యవసాయం ద్వారా వచ్చిన ఆదాయంగా పేర్కొనడం ఎగవేత కవలంబించే మార్గాల్లో ఒకటి. పర్యవసానంగా

వస్తూఉత్పత్తి, అమ్మకాలకు ఆయా రంగాల వారీ ఎక్సైజు సుంకాల వసూళ్ళకు పొంతన వుండటం లేదు. ఈ అంశాలను పరిగణలోకి తీసుకొని తగిన విధానాల ద్వారా వీటిని అరికట్టాలి.

7. పేదలకిచ్చే ఆహార సబ్సిడీ, పెట్రోల్ తదితరాల్లో సామాన్య ప్రజలకిచ్చే సబ్సిడీల్లో కోతలు విధించడానికి బదులు బడా వ్యాపారులకిచ్చే మినహాయింపులు, ప్రోత్సాహకాలు రద్దు చేయాలి. బడా వ్యాపారులు ప్రభుత్వ ఖజానాకు, ఉపాధి కల్పనకు అందించే తోడ్పాటు కంటే ఎన్నో రెట్లు అధికంగా వివిధ రూపాల్లో లబ్ధిపొందుతున్నారు. వారిపై పన్నులను అధికం చేయడం సముచితం. ఇది పరిశీలించాలి. నిజమైన ఎగుమతిదారులకు నష్టం కలిగించకుండా రూ.45000 కోట్లకు చేరుకున్న ఎగుమతి సబ్సిడీలను వెంటనే తగ్గించాలి. ఉదాహరణకు పెట్రోల్ మరియు పెట్రోల్ సంబంధిత ఉత్పత్తులకిచ్చే ఎగుమతి సబ్సిడీలను ఇవ్వనవసరం లేదు. మనం పెట్రోల్ కొరత వలన ఇతర దేశాల దిగుమతులపై ఆధారపడుతున్న సందర్భంగా ఈ సబ్సిడీ అనవసరం. అదే సందర్భంలో గాలివాటానికి లాభాలు దండుకుంటున్న చమురు శుద్ధి కర్మాగారాలపై పన్ను విధించడం ద్వారా చమురు లోటును భర్తీ చేసుకున్నే విధంగా దృష్టిసారించాలి. సామాన్య ప్రజలపై భారం పడని విధంగా పెట్రోలు మరియు పెట్రోలు సంబంధిత ఉత్పత్తులపై పన్నుల విధానం రూపొందించాలి.

8. ఆదాయపన్ను లెక్కలు పరిశీలిస్తే, స్వదేశీ, విదేశీ బడాపారిశ్రామికవేత్తలకు పెరుగుతున్న భారీ లాభాల మేరకు పన్నుల వసూళ్ళు వుండటం లేదు. ఆదాయపన్ను రాబడిలో అత్యధికం సంఘటితరంగానికి చెందిన అతి సామాన్య కార్మికుడితో సహా నెలసరి జీతగాళ్ళ నుండి నెలవారీ వసూలు చేసినదే. ఈ అసంబద్ధతను సరిచేసి సామాన్య కార్మికులకు పన్ను మినహాయింపు ఇవ్వాలి. ఉన్నతాదాయాల వారికి అధిక శాతం పన్ను ఉండే విధంగా పరిమితిని వుంచాలి.

9. పరోక్ష పన్నుల విధానాన్ని సమీక్షించాలి. స్వదేశీ పరిశ్రమలు ప్రత్యేకించి చిన్న, మధ్యతరగతి పరిశ్రమలు విదేశీ వస్తువుల పోటీని తట్టుకునే స్థాయి కల్పించాలి. వ్యాపార సరళీకరణ పేరున పెరుగుతున్న దిగుమతులు, స్వదేశీపరిశ్రమలను ధ్వంసం చేయకుండా రక్షణ కల్పించాలి. ప్రస్తుతం వనస్పతి పరిశ్రమ ఖయిలాపడుతోంది. ఈ స్థితిలో ముడి వనస్పతి నూనె దిగుమతులపై సుంకాన్ని, స్వదేశీ డాల్డా వంటి వంటనూనె ఉత్పత్తులపై ఎక్సైజు సుంకాన్ని భారీగా తగ్గించాలి. ముడిసరుకుల, తయారైన వస్తువులపైన దిగుమతి సుంకాల్లో తగ్గింపు జరిగితే, తత్సంబంధిత స్వదేశీ వస్తూత్పత్తులపై ఎక్సైజు సుంకం అదే మొత్తంలో తగ్గించాలి.

10. భారీ స్థాయిలో నల్లధనం (లక్షకోట్లు) పెరుగుతోంది. దేశ ఆర్థిక పరిస్థితికి అది మేలు చేస్తోందనే ప్రచారం జరుగుతోంది. కార్ల అమ్మకాల్లో, షేర్మార్కెట్ పెట్టుబడుల్లో పెరుగుదలను ఉదాహరణలుగా చూపి సమర్థిస్తున్నారు. ఈ నల్ల డబ్బే షేర్మార్కెట్ కుంభకోణాలకి కారణమని వెల్లడైంది. సరైన నియంత్రణ విధానాల ద్వారా దీన్ని అరికట్టాలి. నల్లధనాన్ని వెలికితీయడం, సంపాదించే అవకాశం లేకుండా నిరోధించడం తక్షణం చేయాలి.



ప్రక్కపేజీలో పేర్కొన్న సూచనలతోబాటు ఈ క్రింది ప్రతిపాదనలను స్పష్టంగా సిద్ధతయి ఉంటుందని చెప్పవచ్చు.

◆ అన్ని తరగతుల కార్మికులకు సామాజికభద్రత కల్పించే స్కీమ్ తయారు చేయాలి. ◆ అసంఘటిత, వ్యవసాయ కార్మికుల బిల్లులను వెంటనే చట్టబద్ధం చేయాలి. వాటి అమలుకు అవసరమైన పూర్తి నిధులను కేటాయించాలి. గ్రామీణ ఉపాధి హామీ పథకానికి బడ్జెట్టు కేటాయింపు పెంచాలి. ◆ ఉద్యోగుల ప్రావిడెంట్ ఫండ్, చిన్న మొత్తాల పొదుపు, జనరల్ ప్రావిడెంట్ ఫండ్, పబ్లిక్ ప్రావిడెంట్ ఫండులపై వడ్డీ పూర్వపు 9.5 శాతానికి పునరుద్ధరించాలి. ◆ సామాజిక భద్రతా పొదుపు/ నిధులు, చిన్నమొత్తాల పొదుపులపై వడ్డీశాతం పెంచాలి. ◆ పెన్షన్ నిధుల నియంత్రణ, అభివృద్ధి అథారిటీ బిల్లును ఉపసంహరించాలి. ప్రభుత్వ సర్వీసులలో 2004 సంవత్సరానికి పూర్వం చేరిన వారందరికీ పాత పెన్షన్ పథకం పునరుద్ధరించాలి. పెన్షన్, సామాజిక భద్రతాంశాలపై కార్మిక సంఘాలతో చర్చలు జరపాలి. ◆ కార్మికులకిచ్చే మెడికల్, హౌసింగ్, ఎల్.టి.సి., విద్య సౌకర్యాలపై పన్ను ఉపసంహరించాలి. ◆ ఆదాయపన్ను మినహాయింపు పరిమితి మొత్తం పెంచాలి. ◆ సామాజిక భద్రతలో భాగంగా పదవీ విరమణ సందర్భంగా లభించే సౌకర్యాలు, మొత్తాలపైన, పొదుపు మొత్తాలపైన పన్ను మినహాయింపు. ◆ పెన్షనర్లకు, రిటైర్లకు, స్వయం ఉపాధి పొందే వారికి స్టాండర్డ్ డిడక్షన్ సదుపాయం కల్పించాలి. ◆ ఆరవవేతన సంఘాన్ని తక్షణం నియమించాలి. ◆ పౌరవిమానయానం, టెలికమ్యూనికేషన్, జీవిత భీమా రంగాల్లో విదేశీ ప్రత్యక్ష పెట్టుబడులపై పన్ను పరిమితులను సడలించే ప్రతిపాదనలు ఉపసంహరించుకోవాలి. ◆ చిన్న పరిశ్రమల

ఉత్పత్తుల జాబితాలో గతంలో మినహాయింపు పొందిన ఉత్పత్తులన్నీ తిరిగి మినహాయింపు పొందేలా ప్రస్తుత జాబితాను సమీక్షించాలి. విదేశీ బహుళజాతికి చెందిన భారీ యూనిట్ల పోటీని స్వదేశీ చిన్న పరిశ్రమలు తట్టుకునే రక్షణ యంత్రాంగాన్ని ఏర్పాటు చేయాలి. అందుకవసరమైన ఆర్థిక మినహాయింపులు అందించాలి. ◆ స్వదేశీ ఉత్పత్తిదారులకు సమాన అవకాశాలు లభించే విధంగా దిగుమతి, ఎక్స్‌జు సుంకాల విధానాన్ని పునర్వస్థీకరించాలి. ◆ భూసంస్కరణలను అమలు చేయాలి. ధనిక రైతులను, వ్యవసాయ క్షేత్రాధిపతులను ఆదాయపన్ను పరిధిలోకి తేవాలి. ◆ స్వదేశీ, విదేశీ బడా పరిశ్రమల స్థూలలాభం/టర్నోవర్‌లపై ప్రత్యేకమైన పన్ను/ సర్చార్జీలు విధించి సామాజికభద్రతా నిధులను సమీకరించాలి. ◆ పౌరసరఫరాల విధానాన్ని బలోపేతం చేయాలి. కిరోసిన్‌ను పౌరసరఫరాల విధానం ద్వారా అందించాలి. ◆ పారిశ్రామిక ఖాయిలాను ప్రాథమికస్థాయిలోనే కనుగొనేందుకు, అరికట్టేందుకు ప్రత్యేకమైన పరిశ్రమల పునర్నిర్మాణ శాఖను ఏర్పాటు చేయాలి. ◆ బొగ్గుపై దిగుమతి సుంకాన్ని 1998స్థాయికి పునరుద్ధరించాలి. ◆ వినిమయ ధరల సూచికను క్రోడీకరించే పౌరదర్శక యంత్రాంగాన్ని నియోగించేందుకు కేంద్ర కార్మిక సంఘాల సమీక్షా కమిటీని వేయాలి. ◆ లాభాదాయకంగా నడిచే ప్రభుత్వరంగ సంస్థల్లో పెట్టుబడుల ఉపసంహరణ మానివేయాలి. విమానాశ్రయాలు, నావికా కేంద్రాలు, విద్యుత్ వంటి వ్యూహాత్మక, మౌలిక రంగాల్లో ప్రైవేటైజేషన్ నిలుపు చేయాలి. ◆ ఖాయిలాపడి పునరుద్ధరణకు అవకాశం కలిగిన శక్తివంతమైన ప్రభుత్వరంగ సంస్థలకవసరమైన నిధులను బడ్జెట్‌లో కేటాయించాలి.

మేడారం జాతరకు విచ్చేయుచున్న భక్తులకు సమృక్కు సారలమ్మ బీవెనలతో...  
కాకతీయ గ్రామీణ బ్యాంకు శుభాకాంక్షలతో...

7%  
5 సం.

చేయండి పొదుపు రూ. 35,340/-  
పొందండి రాబడి రూ. 50,000/-

కాలపరిమితి డిపాజిట్లపై అత్యధిక వడ్డీరేటు  
ఇస్తున్న ఏకైక ప్రభుత్వ రంగ బ్యాంక్.

వివరములకు మీ సమీప కెజిబి  
మేనేజరును సంప్రదించగలరు



**కాకతీయ గ్రామీణ బ్యాంక్**

రాంనగర్, హన్మకొండ - 506 001. సెల్ : 9866656797



# న్యూయార్క్ రవాణా సమ్మె

అమెరికాలో న్యూయార్క్ లో ఇటీవల మూడురోజుల పాటు జరిగిన రవాణా కార్మికుల సమ్మె అనేక విధాలుగా ప్రాధాన్యత కలిగిఉంది. ప్రపంచ సామ్రాజ్యవాదానికి కేంద్రం అమెరికా. డిసెంబర్ 20 నుండి 22 వరకు జరిగిన ఈ సమ్మె చారిత్రాత్మక సమ్మెగా పేరుగాంచింది. సమ్మె విజయ వంతం కావడానికి కార్మికుల అంకురిత దీక్షతోపాటు న్యూయార్క్ ప్రజల మద్దతు కూడా ఒక ప్రధాన కారణమని చెప్పవచ్చు. నగరంలో రోజు బస్సులు, రైళ్ళలో ప్రయాణించే 70 లక్షల మంది ప్రయాణీకులు ఈ సమ్మెకు పూర్తిగా మద్దతు ఇచ్చారు. ఎన్ని ఇబ్బందులు ఎదురైనా మీడియా కవ్వింపు చర్యలకు రెచ్చిపోకుండా ఈ ప్రయాణీకులు చాలా సంయమనంతో వ్యవహరించారు. ప్రత్యామ్నాయ ఏర్పాట్లతో తమ ఆఫీసులకు వెళ్లారు. అలా కుదరనప్పుడు వేతనాలు కోల్పోయారేతప్ప రవాణా కార్మికులకు వ్యతిరేకంగా ఎలాంటి చర్యలకూ పాల్పడలేదు.

న్యూయార్క్ రాష్ట్రంలో ప్రభుత్వ ఉద్యోగులు సమ్మె చేయటానికి వీలులేకుండా 'లెయిలర్ లా' చేశారు. దానిని ధిక్కరించిన కార్మికులపై ఒక రోజు సమ్మె చేస్తే రెండు రోజుల వేతనం కోత పెడతామని, యూనియన్ కు రోజుకు పది లక్షల డాలర్ల జరిమానా విధిస్తామని ప్రభుత్వం బెదిరించింది.

ఒప్పంద కాలపరిమితి ముగిసిన మూడునాలుగు సంవత్సరాలకు గాని కొత్తవేతన ఒప్పందం జరగని స్థితిలో ఒప్పందం గడువు ముగియగానే 37 నెలలపాటు అమలులో ఉండే నూతన ఒప్పందం కుదరటం మామూలు విషయంకాదు. రెండు సంవత్సరాల కాలానికి 2 శాతం మాత్రమే పెంచుతామని బెట్టు చేసిన ప్రభుత్వం చివరికి పదిన్నర శాతం వేతన పెంపుదలకు అంగీకరించింది. రెండు రకాల పెన్షన్ విధానంలో కొత్తవారి నుండి వసూలుచేసిన అదనపు పెన్షన్ వాటాను తిరిగి చెల్లించేందుకు, అందరికీ ఒకే తరహా పథకాన్ని అమలు జరిపేందుకు ఒక్కొక్క కార్మికుడు తిరిగి పొందే మొత్తం ఎనిమిది నుండి పద్నాలుగు వేల డాలర్లు ఉంది. చదువుకుంటూ ఉద్యోగం చేస్తున్నవారికి విద్యాపరమైన రాయితీలు వర్తింపజేసేందుకు, ఉద్యోగాల రద్దు నిలిపివేసేందుకు, జాతి వివక్షకు వ్యతిరేకంగా పోరాడిన మార్టిన్ లూథర్ కింగ్ జయంతి నాడు వేతనంతో కూడిన సెలవు ఇచ్చేందుకు అంగీకారం కుదిరింది. అంతేకాదు తొలిసారిగా వేతనంతో కూడిన ప్రసూతి సెలవు ఇచ్చేందుకు, రంగు, జాతి వివక్షాపూరితమైన వేధింపులు నిలిపివేసేందుకు కూడా ఒప్పందం కుదిరింది. సమ్మె చేసినందుకు విధించిన మూడు లక్షల డాలర్ల జరిమానా, వేతన కోతగురించి సుప్రీం కోర్టు నిర్ణయానికి నివేదించారు. వైద్య బీమాకు వేతనంలో 1.5 శాతం చెల్లించేందుకు కార్మికులు అంగీకరించారు, దీనికి ప్రతిఫలంగా రిటైరైన తరువాత కూడా వైద్య సౌకర్యం కొనసాగింపును ప్రభుత్వం అంగీకరించింది.

డిసెంబరు 15వ తేదీతో ఒప్పంద కాలపరిమితి

ముగియనుండటంతో ముందే నూతన ఒప్పందానికి కార్మిక సంఘం ప్రతిపాదించింది. ఆ మేరకు డిసెంబరు ఏడున సంప్రదింపులు ప్రారంభయ్యాయి.

నగరపాలక సంస్థ పరిధిలో లేని 700 మంది కీవీస్ బస్ డ్రైవర్లు మూడు సంవత్సరాలుగా నూతన వేతన ఒప్పందం కోసం ప్రయత్నించి చివరకు 20వ తేదీన సమ్మెకు పిలుపునిచ్చారు. తోటి కార్మికుల దుస్థితిని చూసి చలించిపోయిన న్యూయార్క్ నగర రవాణా కార్మికులు వారికి మద్దతుగా తాము కూడా సమ్మెకు దిగారు. 'అమెరికన్ ఫెడరేషన్ ఆఫ్ లేబర్ యూనియన్', దానినుంచి చీలి వేరు కుంపటి పెట్టుకున్న 'చేంజ్ టు విన్ ఫెడరేషన్' బలమైన కార్మిక సంఘంగా పేరున్న 'టీఎస్ఎస్ యూనియన్' కేంద్ర నాయకత్వాలు ఈ సమ్మెను వ్యతిరేకించాయి. అయినా స్థానిక నాయకత్వం, ప్రజల మద్దతుతో ముందుకెళ్లి చరిత్ర సృష్టించాయి. యూనియన్ నాయకత్వాలు వెన్నుపోటు పొడిచినా పోరాడగలమన్న విశ్వాసం కార్మికులకు ఇచ్చింది. అసంకల్పితంగా జరిగిన ఈ పరిణామం న్యూయార్క్ వాణిజ్యాన్ని కూడా ఒక కుదుపు కుదిపింది.

- ఎం కోటేశ్వరరావు

మేడారం సమృద్ధి - సారలమ్మజాతరకు విచ్చేయుచున్న భక్తులకు శుభాకాంక్షలతో...



**వాంక్డోతు శంకర్**

**సివిల్ కాంట్రాక్టర్**

**మాన్యాతండ్**


**ఉయ్యాలవాడ గ్రామ పంచాయితీ**

**డోర్నకల్ మండలం,**

**వరంగల్ జిల్లా - 506 381**



## బొలీవియాలోనూ వామపక్షాలే!



అమెరికా అనుకూల సంస్కరణలకు వ్యతిరేకంగా లాటిన్ అమెరికాలోని బొలీవియాలో పోరాటాలకు నాయకత్వం వహించిన వామపక్ష అభ్యర్థి ఎవో మొరేల్స్ 2005 డిసెంబర్ లో జరిగిన అధ్యక్ష ఎన్నికలలో 54%కిపైగా ఓట్లతో ఘనవిజయం సాధించారు. లాటిన్ అమెరికాలోని దేశాలలో వామపక్ష అభ్యర్థుల విజయపరంపర కొనసాగుతున్నది. ఈ ఖండంలో వామపక్ష ప్రభుత్వాలు అధికారంలోనున్న దేశాలలో బొలీవియా ఐదవది.

బొలీవియా పరిణామం అమెరికా సామ్రాజ్యవాదులకే కాకుండా దాని నాయకత్వంలో నడుస్తున్న శక్తులకు వణుకు పుట్టిస్తున్నది. నేడు లాటిన్ అమెరికాలోని 36కోట్ల జనాభాలో దాదాపు 30కోట్ల మంది కమ్యూనిస్టు, వామపక్షాలకు చెందిన వారు లేదా వారి ప్రభావంలోని శక్తుల పాలనలో ఉన్నారు.

వామపక్ష అభ్యర్థి మొరేల్స్ ఎన్నికతో బొలీవియా చరిత్రలో నూతన అధ్యాయం ప్రారంభమైంది. బొలీవియా 1925వరకు స్పెయిన్ వలసదేశంగా మగ్గింది. బొలీవియాను 1964 నుండి 1982 వరకు ప్రధానంగా మిలటరీ నియంతలే పాలించారు. 1982లో వామపక్షాలతో కూడిన సంకీర్ణశక్తులు అధికారం చేపట్టినా, వారికి సరైన నిర్మాణం లేనికారణంగా 1985లో జరిగిన ఎన్నికలో బూర్జువా పార్టీలు అధికారం చేపట్టాయి. అమెరికాకు, బహుళజాతి సంస్థలకు అనుకూలంగా వారి పాలన 2005 వరకు కొనసాగింది. వీరి విధానాల వలన అపారంగా సహజ సంపదలున్న బొలీవియా లాటిన్ అమెరికాలోని అత్యంత పేద దేశంగా మారింది. దారిద్ర్యం పెరిగింది. వామపక్ష శక్తులే దేశానికి మేలు చేస్తాయని బొలీవియన్లు గ్రహించి అక్కడే పుట్టి పెరిగిన రెడ్ ఇండియన్ తెగకు

చెందిన వ్యక్తి ఎవో మొరేల్స్ ను అధ్యక్షుడుగా ఎన్నుకున్నారు. 180 సంవత్సరాల దేశ చరిత్రలో నూటికి నూరుపాళ్లు స్వజాతీయుడిని అధ్యక్షుడిగా ఎన్నుకోవడం ఇదే మొదటిసారి. ఆయన ఎం.ఎ.ఎస్. పార్టీకి ప్రాతినిధ్యం వహిస్తున్నారు. మొరేల్స్ దేశాధ్యక్షునిగా ఎన్నికయినతర్వాత దేశంలోని చమురుతో సహా సహజ వనరులన్నింటినీ జాతీయంచేస్తామని, కోకా రైతుల ప్రయోజనాలను కాపాడుతామని, స్థానిక జాతుల ప్రజలు ఎక్కువ హక్కులు పొందేలా కృషి చేస్తామంటూ ప్రకటించారు. ప్రపంచానికి క్యూబా విధానాలే ఆదర్శమంటూ ప్రశంసించారు.

గత పాలకులు బొలీవియాలోని చమురు సంపదను ధనవంతులకు, అమెరికా బహుళజాతి సంస్థలకు కట్టబెట్టారు. చివరకు నీటిని ప్రైవేటీకరించారు. ఈ విధానాలకు వ్యతిరేకంగా 2003లో ప్రజలు పెద్దయెత్తున కొచబాంబాలో పోరాడారు. నీటి ప్రైవేటీకరణను అడ్డుకున్నారు. దాంతో ప్రభుత్వం దిగివచ్చింది. ప్రజల భాగస్వామ్యంతో నీటి సరఫరా వ్యవస్థను చేపట్టారు. ఈ విజయంతో స్ఫూర్తిపొందిన బొలీవియా ప్రజానీకం చమురు బావులను జాతీయం చేయాలని, చమురు సంపదను బహుళజాతి సంస్థల కబందహస్తాల నుండి స్వాధీనం చేసుకోవాలని కోరుతూ 2005లో ఉద్యమాన్ని చేపట్టారు. బొలీవియాలో ప్రధానమైన కోకా పంట ఆకుతో కోకైన్ అనేమత్తు మందును తయారుచేస్తున్నారని అమెరికా దుష్ప్రచారం సాగించింది. ఆ పంటను నిషేధించాలంటూ గత ప్రభుత్వంపై వత్తిడి తెచ్చింది. వాస్తవానికి బొలీవియాలో కోకా ఆకును టీ తయారీలో సాంప్రదాయంగా ఉపయోగిస్తున్నారు. ఈ ఆకును ఔషధాల తయారీలోనూ, ఆ దేశ మత వ్యవహారాల్లోనూ వాడుతున్నారు. అమెరికాకు అనుకూలంగా, కోకా రైతులకు వ్యతిరేకంగా గత పాలకులు చేపట్టిన విధానాలను నిరసిస్తూ మొరేల్స్ కోకా రైతుల తరపున అనేక ఉద్యమాలలో పాల్గొన్నారు. అమెరికా ఒత్తిడితో ప్రభుత్వాలు ప్రవేశపెట్టిన నిర్బంధాలను తీవ్రంగా వ్యతిరేకించారు. సంస్కరణలకు వ్యతిరేకంగా చేసిన పోరాటాలలో 70మంది బొలీవియన్లను గత ప్రభుత్వం మిలటరీతో కాల్చి చంపింది. వేలాదిమందిని గాయపరిచింది. అంతిమంగా ప్రజలే విజయం సాధించారు. సంస్కరణ విధానాలే అభివృద్ధికి సోపానాలంటున్న మన కేంద్ర, రాష్ట్ర పాలకులకు బొలీవియా ఫలితాలు కనువిప్పుకావాలి.

ప్రపంచవ్యాప్తం, అమెరికా విధానాలను ప్రపంచవ్యాప్తంగా వ్యతిరేకిస్తున్న అసంఖ్యాక ప్రజానీకానికి బొలీవియా పరిణామాలు మరింత స్ఫూర్తిని, ఉత్తేజాన్ని కలిగిస్తాయనడంలో సందేహం లేదు. ఆ స్ఫూర్తితో మనదేశంలోనూ పాలకులు అవలంబిస్తున్న ప్రజావ్యతిరేక సంస్కరణలను నిరసిస్తూ బలమైన ఉద్యమాలను నిర్మిద్దాం!!

- ఎ.వి.నాగేశ్వరరావు



## సమ్మెలు, ఉద్యమాలు- సామాజిక చేయూత

**2005** సెప్టెంబర్ 29వ తేదీన జరిగిన సమ్మె అసాధారణ రీతిలో జయప్రదం కావాటాన్ని జీర్ణించుకోలేని మీడియా రోజువారీ వేతనాలపై ఆధారపడి జీవిస్తున్న కార్మికులు సమ్మె వల్ల ఎంతో నష్టపోయారని ప్రచారం చేస్తున్నది. పారిశ్రామికాధిపతులు ఈ సమ్మె జయప్రదమవటంపై తమ అక్కస్సు వెళ్ళగక్కటాన్ని ముందుగా ఊహించిందే. అయితే ఈసారి మీడియా ఇంకొంచెం ముందుకెళ్ళి ఈ సమ్మెవల్ల బెంగాల్తోసహా మొత్తం దేశంలోకి విదేశీ పెట్టుబడులు రావటానికి ఎంతో అడ్డంకి అవుతాయని వాపోయింది. ఈ సమ్మె చేయటానికి దారితీసిన కార్మికుల న్యాయమైన సమస్యలను కనీసం ప్రస్తావించకపోవటం మీడియా పక్షపాత ధోరణి తెలుపుతున్నది.

ప్రపంచబ్యాంకు నిర్దేశిస్తున్న ఆర్థిక విధానాలపై కార్మికులు తమ తీవ్ర వ్యతిరేకత ఈ సమ్మెను జయప్రదం గావించటం ద్వారా తెలియజేశారు. మన స్వదేశీ బూర్జువాలు బహుళజాతి సంస్థల సహకారంతో బ్రేడ్ యూనియన్ ఉద్యమాలను అణిచివేస్తున్నారు. ఉద్యమాలను కించపరిచే విధంగా కార్మిక సంఘాలు చరిత్ర నుండి పాఠాలు నేర్చుకోవాలని సలహాలు ఇస్తున్నారు. కానీ ఉద్యమాలను మరింత పకడ్బందీగా నిర్వహిస్తూ వారికి తగిన విధంగా సమాధానము చెప్పటంలో చరిత్ర నుండి కార్మికవర్గం గుణపాఠాలు నేర్చుకోవాల్సి వుంది.

కార్మికుల కోర్కెలు ఎంత న్యాయమైనవైనప్పటికీ కార్మికులు పోరాటాలు చేయకుండా పెట్టుబడిదారులెప్పుడూ వారి కోర్కెలు ఆమోదించరు. 1934లో అమెరికాలో వేలాదికార్మికులు “సామాజిక భద్రత” డిమాండుపై రోడ్లపైకి వచ్చి సమ్మె చేయవలసి వచ్చింది. ఈ సమ్మెవల్ల కార్మికులు తమ డిమాండు సాధించుకోవటమేకాక ఆ దేశాన్ని నియంతృత్వం నుండి కాపాడుకోగలిగారు. ఇంకా అనేక అభివృద్ధి చెందిన దేశాల్లో కార్మికులు వారి యాజమాన్యాల, ప్రభుత్వాల కార్మిక వ్యతిరేక విధానాలకు వ్యతిరేకంగా తీవ్ర పోరాటాలు చేయడం ద్వారా అనేక డిమాండ్లు సాధించుకోవటమే గాక సామాజిక భద్రత కొరకై చట్టాలు చేయించుకోగల్గారు.

కార్మిక ఉద్యమాలెప్పుడూ ఆర్థిక సంబంధమైన డిమాండ్ల పైనే జరుగుతాయనే తప్పుడు అభిప్రాయాలను తొలగించుకోవాలి. మనం కూడా కార్మిక ఉద్యమాల గత అనుభవాల ఆధారంగా గట్టి సిద్ధాంతపరమైన విధానాలకు కట్టుబడి వుండాలి. 1919లో ఇటలీలో ఒక లోహ పరిశ్రమలో కార్మికులు నిర్వహించిన రెండు నెలల సమ్మె వ్యవసాయ కార్మికులను ఉత్తేజపరిచింది. తమ వేతనాలు పెంచుకోవటానికి, 8 గంటల పని విధానం సాధించుకోవటానికి వారు సాగించిన సమ్మె 1920 ఆగస్టు నాటికి తీవ్రరూపం దాల్చి మిలాన్లో సాధారణ జీవనం స్తంభించే స్థాయికి చేరింది. ఆ సమ్మె ఇటలీ ప్రభుత్వానికి సోవియట్ యూనియన్ నుండి అక్కడి

కార్మిక ఉద్యమాలకు సంఘీభావంగా తన సైన్యాన్ని వెనక్కి పిలిపించుకోవాల్సిన పరిస్థితి కల్పించింది.

1918-20 కాలంలో ఫ్రాన్స్ అనేక సమ్మెలు, కార్మిక ఉద్యమాలు చవిచూసింది. 1919లో ఫ్రెంచ్ కార్మికులు తీవ్రపోరాటం ద్వారానే 8గంటల పని హక్కును సాధించుకున్న విషయం ఎవ్వరూ కాదనలేరు. అయితే ఆ ఉద్యమాలు కేవలం కార్మికుల ఆర్థిక సంబంధమైన డిమాండ్లకే పరిమితం కాలేదు. ఆ ఉద్యమాలు ఫ్రాన్స్లో నియంతృత్వానికి వ్యతిరేకంగా విప్లవశక్తులు బలపడటానికి కూడ ఉపయోగపడ్డాయి. కార్మికవర్గం మరియు కమ్యూనిస్టు పార్టీలు కలిసి చేసిన ఐక్యఉద్యమాల ఫలితంగా 1934 ఫిబ్రవరి 9న ప్యారిస్లో 50వేల మంది ప్రజలతో నియంతృత్వ వ్యతిరేక ర్యాలీ, దాని ననుసరించి ఫిబ్రవరి 12న సాధారణ సమ్మె అప్పటిదాక ఊగిసలాటలో వున్న సోషలిస్టు శిబిరాలను నియంతృత్వ వ్యతిరేక పోరాటాలలో పాల్గొనేలా చేశాయి.

మొదటి ప్రపంచ యుద్ధం తర్వాత దేశాలు తీవ్ర ఆర్థిక మాంద్యం, తద్వారా వచ్చిన రెండవ ప్రపంచ యుద్ధ సమయంలో, ఆర్థిక సంక్షోభంలో వున్నప్పుడు కూడా పెరిగిన కార్మిక ఉద్యమాలు కార్మికుల ఆర్థిక డిమాండ్ల సాధనకై చేసినప్పటికీ ఆయా దేశాల ప్రజల విశాల ప్రయోజనాలు సాధించుకోవటమేగాక, ఆ దేశాలను రక్షించుకోగల్గాయి.

మన దేశంలో కూడా కార్మికవర్గం దేశ స్వాతంత్ర్య పోరాటానికై సామాన్య ప్రజానీకాన్ని సమీకరించటానికి చాలా కృషి చేసింది. 1940లో టెక్స్టైల్ పరిశ్రమల్లోనూ, ఓడరేవుల్లోనూ జరిగిన సమ్మెలు బ్రిటీష్ సామ్రాజ్యవాదానికి పెద్ద ఛాలెంజ్ కావడమేకాక, సామ్రాజ్యవాద వ్యతిరేక శక్తులు ఐక్యం కావడానికి ఉపయోగపడ్డాయి. ఈనాటి ప్రపంచీకరణ శకంలో అనేక అభివృద్ధి చెందిన దేశాల ప్రభుత్వాలు, పెద్ద పెట్టుబడిదారులు కార్మిక హక్కులపై దాడి చేయడంలోనూ, ఇప్పటిదాకా కార్మికులు అనుభవిస్తున్న సామాజిక భద్రత పథకాలన్నిటినీ ఉపసంహరించు కోవటంలో సామ్రాజ్యవాద దేశాలను మించిపోతున్నాయి.

వీటి మధ్య మూడవ ప్రపంచ దేశాలు బాగా దెబ్బతిన్నాయి. కార్మికుల న్యాయమైన డిమాండ్లను సైతం నిరాకరించటమే కాక, అప్పటికే అమలులో ఉన్న అనేక సదుపాయాలను నిలుపుదల చేసే కఠిన చర్యలు తీసుకుంటున్నారు. నిరుద్యోగ సమస్య, పేదరికం చాలా వేగంగా పెరగటానికి ఈ అభివృద్ధి తోడ్పడుతున్నది. అభివృద్ధి చెందుతున్న దేశాలపై సామ్రాజ్యవాదుల దాడి నేడు ప్రత్యక్షంగా చూడవచ్చు. ఈ దాడుల వల్ల నష్టపోతున్న అన్ని బలహీనవర్గాల ప్రజానీకాన్ని సమీకరించి వీటినెదుర్కోవటం తప్ప దేశ ప్రజలకు మరో మార్గం లేదు. తద్వారా విప్లవ శక్తులను బలపరుచుకోవాలి.

2005 సెప్టెంబరు 29న జరిగిన సాధారణ సమ్మె కార్మికుల



దర్శించండి!

సేవించండి!!

తరించండి!!!

# శ్రీ భద్రకాళీ దేవస్థానం- వరంగల్



మేడారం సమ్మక్క -  
సారలమ్మ  
జాతర 2006కు  
విచ్చేయుచున్న భక్తులకు  
శుభాకాంక్షలతో...



## నిత్యపూజా సమయములు

ఉ. 5 గం.లకు సుప్రభాత సేవ, ఉష : కాలార్చన  
ఉ. 6 గం.లకు అభిషేకం ప్రాతఃకాలార్చన, నవవరణార్చన  
ఉ. 11 గం.లకు మధ్యాహ్నం , మహానివేదన, నిత్యహోమము  
పగలు 1.00 కు ద్వారా బంధనం  
పగలు 3.00 గం.లకు కవచోద్ఘాటన (ద్వారములు తెరచుట)  
సాయంత్రం ఆహ్వానం, ప్రదోష కాలార్చన  
రా. 8.30 గం.లకు మంత్రపుష్పం, తీర్థప్రసాద వినియోగం

## ప్రత్యేక సేవా పథకములు

శ్రీ అమ్మవారి శాశ్వత పూజ - 1116/-  
శ్రీ శివాలయం శాశ్వత పూజ - 316/-  
శ్రీ సుబ్రహ్మణ్యేశ్వర శాశ్వత పూజ - 251/-

శ్రీ జి.ఎస్. గణేశ్ వరావు  
వ్యవస్థాపక ధర్మకర్త  
మరియు ధర్మకర్తల మండలి

శ్రీ సి.హెచ్.బి.వి. భట్రినాథ్, ఎం.ఎ.  
సహాయ కమిషనర్,  
కార్యనిర్వాహణాధికారి

ఆర్థిక సంబంధమైన డిమాండ్లపైనే కాక ఈ సమ్మె ఒక ప్రత్యేకమైన విశిష్టతను కలిగి వున్నది. పెట్టుబడిదారులపై ఆధారపడిన ప్రస్తుత ప్రభుత్వం సామ్రాజ్యవాదుల ఒత్తిడికి లొంగి దేశ ఆర్థిక స్వావలంబననూ, ప్రభుత్వరంగ సంస్థలను కాపాడుకోవటంలో విఫలమవుతున్న దశలో, సామాన్య ప్రజల ప్రయోజనాలు కాపాడుకోవటంలో ఈ సమ్మె విస్తృతమైన స్వభావం కలిగివున్నది. ఈ దేశ పెట్టుబడిదారులు తమ ప్రయోజనాలను కాపాడుకోవటానికి కార్మికవర్గాన్ని, వాటి యూనియన్లను సమ్మెలు, ఉద్యమాలు నిర్వహిస్తున్నందుకు బహుళజాతి సంస్థల యాజమాన్యాలతో కలిసి దుర్భాషలాడుతూ, సమ్మెరోజున తమ కార్యకలాపాలు సాగనివ్వనందు వల్ల కోపంతో సమ్మెరోజున కార్మికులు నిర్వహిస్తున్న ప్రదర్శనలను అనాగరిక చర్యగా వర్ణించారు.

కార్మికవర్గాన్ని, వారి యూనియన్లను అనాగరికులుగా దుర్భాషలాడుతున్న వీరు ఎంతో నాగరికమైనదిగా చెప్పుకుంటున్న దేశాలలో సైతం నేడు జరుగుతున్న ఉద్యమాలను ఏ విధంగా దాచగలరు? ఇటలీ, ఫ్రాన్స్, దక్షిణ కొరియా, రష్యా దేశాలలో సోషలిజం విధానాల నుండి విడిపోయిన తర్వాత ఆయా దేశాల వేలాది కార్మికులు ప్రపంచీకరణ విధానాలకు వ్యతిరేకంగా రోడ్లపైకి వచ్చి ప్రదర్శనలు, సమ్మెలు నిర్వహిస్తున్నారు. ఈ మధ్యకాలంలోనే 2005 అక్టోబరు నెలలో కూడా ఈ దేశాలలో ప్రదర్శనలు

నిర్వహించబడ్డాయి.



యుఎస్ఎ, యుకె లలో యుద్ధాలకు వ్యతిరేకంగా ప్రదర్శనలు నిర్వహించడంతోపాటు, ఇంకా అనేక అభివృద్ధి చెందిన దేశాలలో కూడా ఆయా ప్రభుత్వాలు అనుసరిస్తున్న కార్మిక విధానాలకు వ్యతిరేకంగా అనేక ఉద్యమాలు, సమ్మెలు, రైలు రోకోలు, విమాన సర్వీసులను నిలుపుదల చేయడం వంటి చర్యలు చేపడుతున్నారు.

మనదేశంలో కూడా కార్మిక ఉద్యమాలు, ఆందోళనలు, సమ్మెలు కేవలం వారి ఆర్థిక సంబంధమైన డిమాండ్లపైనే కాక, ప్రభుత్వం అనుసరిస్తున్న ప్రజావ్యతిరేక, సామ్రాజ్యవాద అనుకూల విధానాలకు వ్యతిరేకంగా దేశంలో అన్ని వర్గాల ప్రజలను సమీకరించటంలో కూడా తోడ్పడుతున్నాయి. నేడు మన దేశంలో జరుగుతున్న ప్రజా ఉద్యమాలను ప్రపంచంలో పెరుగుతున్న నియంతృత్వ, సామ్రాజ్యవాద దేశాల నుండి వస్తున్న బెదిరింపులకు వ్యతిరేకంగా ప్రపంచదేశాల ప్రజలు నిర్వహిస్తున్న ప్రజా ఉద్యమాల్లో భాగంగా కూడా చూడాలి. నియంతృత్వంపై సోషలిజం సాధించిన విజయానికి 60 సంవత్సరాలు పూర్తయిన ఈ సందర్భం గా ప్రపంచ మానవాళి కొరకు సోషలిజం స్ఫూర్తికి అంకితమౌదాం. అక్టోబరు విప్లవం నుండి మనం గుణపాఠాలు నేర్చుకొందాం.

-చిత్తబ్రత మజుందార్ ('వర్మింగ్ క్లాస్' సౌజన్యంతో)  
అనువాదం : వై.సీతారామయ్య



గుండె శబ్దానికి ప్రకృతి కాల గమనానికి స్పందనతో సంధానం సాధిస్తే ప్రతి జీవితం లయాన్స్‌తం అవుతుంది. వడక నాట్యం అవుతుంది. సచేతనమైన కదలిక చైతన్య స్రవంతిగా సాగుతుంది. నిజంగా అప్పుడు ప్రతిక్షణం మధురమే. రాఘవ లారెన్స్ దర్శకత్వంలో విడుదలైన 'స్టైల్' చిత్రం ఈ మర్నాని ఓ మెరుపు తీగలా నర్మగర్భంగా వివరించి మాయమౌతుంది. సినీమా చూసిన ప్రతిబాలుడూ, యువకుడు కేరింతలు కొట్టకుండా ఉండలేడు. ఆ డాన్స్ ఫీవర్ కు (ప్రభావానికి) ఎంతో కొంత లోనుకాకుండా అసలుండలేరు.



## డాన్స్ ఫీవర్ పెంచే

స్టైల్  
STYLE

ఇది ఫక్తు పదహారణాల కమర్షియల్ చిత్రం. కథ సాధారణమే. గణేష్ (ప్రభుదేవా) ఓ అద్భుతమైన డాన్సర్. అతని బృందం రంగంలోకి దిగిందంటే యూత్ కు పండగే పండగ. ప్రత్యర్థి జీతూను ప్రారంభంలోనే ఓడిస్తాడు. 'మైఖేల్ జాక్సన్' మాదిరి తన డాన్స్ ద్వారా దేశానికి ప్రతిష్ట తేవాలన్నదే జీవితాశయంగా చెప్పిన మరుక్షణమే ప్రమాదం సంభవించడం, గణేష్ రెండుకాళ్ళూ పోవడం రెప్పపాటులో జరిగిపోతుంది. జీతూ అన్నయ్య ఓ మాఫియా నాయకుడు. అతడే ఈ ప్రమాదం చేయిస్తాడు. ఇక తనకు ఎదురేలేదని జీతూ గణేష్ ను వెంబడించి మరీ వికృతంగా అవమానిస్తాడు. దాన్ని తట్టుకోలేక గణేష్ ఆత్మహత్యకు పాల్పడతాడు. అప్పుడు గణేష్ చెల్లెలు (కమిలిని ముఖర్జీ) ఆత్మహత్యను నివారించి జీవిత కర్తవ్యాన్ని ప్రభోదిస్తుంది. అంగవికలరైన అనేకమంది ఆయా రంగాల్లో ఎలా ప్రతిభావంతులయ్యారో వివరిస్తుంది. 'కాళ్ళతో కాక మనసుతో నాట్యం చేసి నీ సత్తా ఏమిటో చూపించు. అనేకమంది ఆసహాయులకు నీవే ఒక హీరోగా, మార్గదర్శకుడికా...! అంటూ దీక్ష బూనమంటుంది. అప్పటి నుండి తన ఆశయాన్ని సాఫల్యం చేసే డాన్సర్ కోసం వారిరువురూ వేటను ప్రారంభిస్తారు.

ఇది ఇలా ఉండగా రాఘవ (లారెన్స్) ఓ డాన్స్ స్కూల్లో స్వీపర్ గా పనిచేస్తుంటాడు. చిన్నప్పటి నుండే అతనికి

డాన్స్ అంటే ప్రాణం. తల్లి (జయసుధ) నుండి ఆ నాట్యంపై ఇచ్చి ఇతనికి సంక్రమిస్తుంది. తండ్రి (భానుచందర్) తాగుబోతు. ఓ వగలాడి మోజులోపడి భార్యను హత్య చేయాలనుకుని పథకం వేసుకున్న అతణ్ణి రాఘవ చిన్నప్పుడే హత్య చేస్తాడు. పోలీసులు వెంబడించడంతో తల్లీకొడుకులు పారిపోయి పట్నం చేరుకుని ఒకరి కొకరు వేరుబడిపోతారు. తల్లి బిక్షగత్తెగా మారుతుంది. కొడుకు తనతోటి అనాధ పిల్లలతో కలిసిపోతాడు. వారే ఓ రేకుల షెడ్ లో డాన్స్ స్కూల్ పెట్టి ఇరుగుపొరుగు వారి అభిమానం చూరగొంటారు.

మధ్యలో శృతి (ఛార్మి) రాజా (రాజా)ల ప్రేమ, సైడ్ ట్రాక్ లో నడుస్తూ రాఘవను కాస్త ఇబ్బంది పెట్టి తప్పుకుంటుంది. రాఘవకు మరో వీక్ నెస్ ఉంటుంది. మెగాస్టార్ చిరంజీవితో అతగాణ్ణి పోలిస్తే ఉబ్బితబ్బిబై ఎంతవనైనా చేస్తాడు.

ఇక కైమాక్స్ మరీ మామూలే. గణేష్ కు వారసుడుగా రాఘవ దొరుకుతాడు. అది తన అదృష్టమని రాఘవ ఫీలవుతాడు. కఠోరమైన సాధన ఇక సరేసరి. డాన్స్ పోటీ నిర్వహణకర్తగా సుమన్ వస్తాడు. గుడికెళ్ళి దైవదర్శనం చేసుకుని డాన్స్ పోటీలో పాల్గొందామని వచ్చిన బృందాన్ని జీతూ ముఠా కిడ్నాప్ చేస్తుంది. అంతలో వారి నాయకుడు 'మాస్' (నాగార్జున) వచ్చి వారిని విముక్తి చేస్తాడు.

బుల్లెట్ దెబ్బకు క్షతగాత్రులైనప్పటికీ పోటీలో పాల్గొని కైమాక్స్ కు రాఘవ

బృందం, జీతూ బృందంతో చేరుకుంటుంది. ఏ క్షణంలోనైనా రాఘవను దెబ్బతీయడానికి జీతూ అన్న ముఠా వ్యవహరిస్తుంటుంది.

బహుమతి ప్రధానానికి ఓ ప్రముఖ వ్యక్తి వస్తున్నట్టు ప్రకటన... రీవిగా, స్టైల్ గా నడక, ఆ వచ్చే వ్యక్తి చిరంజీవి. రాఘవపై జరిగే హత్యాయత్నాన్ని ఆపి, డాన్స్ లో దుమ్ము రేపేయ్... అనగానే వీలలు, కేరింతల మధ్య ఆ కైమాక్స్ డాన్స్ దద్దరిల్లి పోతుంది. విజేతగా వికలాంగుడైన గణేష్, రాఘవ భుజాలపై కూర్చుని ఇరువురూ సంయుక్తంగా నాట్య ప్రకంపనాలు సృష్టించటంతో చిత్రం పరిసమాప్తమవుతుంది.

స్టైల్ అనేది చేసేపనిలో ఉండాలిగాని మనిషికి కాదు' అని మొదట్లోనే ప్రభుదేవా అందించిన సూక్తే కథకు నైతికబలం. అలాగే డాన్స్ కోసమే వచ్చిన వారికి ఆ డాన్స్ విందు సంపూర్ణంగా లభిస్తుంది. చివరిగా నాగార్జునా, చిరంజీవిల స్పెషల్ అప్పిరియన్స్. ఇది సినీమాయే తప్ప నిజం కాదని గుచ్చిగుచ్చి చెప్తుంది. అంతకు తప్ప అదనంగా లీనమవడానికి అక్కడ ఏమీ ఉండదు. ఆ రెండు గంటలు డాన్స్ ఫీవర్. అదీ మోడ్రన్ బ్రేక్ డాన్స్ ఫీవర్. శరీర దారుధ్యాన్ని పెంచే సర్క్స్ ఫీట్స్ లా సాగే క్రేజీ డాన్స్ ఫీవర్. క్రికెట్ లో ఆటగాళ్ళ విన్యాసం చూస్తూ ఎలా వినోదిస్తామో, ఇలాంటి డాన్స్ లు చూసి అలాగే వినోదిస్తాం. అయితే నాట్యానికి పరమావధి వినోదంతో పాటు విజ్ఞానం కూడా.

- శైలి



# మరో ప్రపంచం సాధిద్దాం

■ కెంగార మోహన్

ప్రపంచం మన గుప్పిట్లో లేదు  
మనం ప్రపంచీకరణ గుప్పిట్లో వున్నాం  
అది ఏం చెబితే అదే చేస్తాం  
మనిషి నుండి మనిషి దాకా  
అన్ని తన సొంతం చేసుకుంది  
చివరకు మనిషి జీవితాన్ని కూడా...  
అంతా ఉమ్మడి మార్కెట్ మయమే!  
జ్ఞాపకాల పుటలను ఒక్కసారిగా  
తిరగేస్తే గతమంతా ఘనమే  
వాగువంకల గట్టున రివ్వున ఎగిరేపక్షులు  
చేలల్లో కాడెడ్లుల సందడి  
పంటపొలాల్లో అమ్మలక్కల ఆటపాటలు  
పల్లెసొగసులు  
పట్నంలో ఫ్యాక్టరీల సైరన్ మోతలు  
అనుభూతులు ఇచ్చేవి  
ఇప్పుడు వాటినన్నిటినీ  
'గ్లోబలైజేషన్' రాకాసి  
మోడ్రనైజేషన్ గా మింగేసింది  
మనిషికి మనిషితనం కోల్పోయేలా చేసింది  
రైతన్నల ఆత్మహత్యల్ని  
కార్మికుల ఆకలి చావుల్ని నిత్యం  
స్పాన్సర్ చేస్తూనే వుంది  
మేధస్సును మధించే మనసును  
తన అదుపులో ఉంచుకోవాలని  
ప్రయత్నిస్తోంది  
ఇకనైనా కలమే ఆయుధంగా ప్రతిఘటిద్దాం  
ప్రపంచీకరణను తరిమికొడదాం  
మరో ప్రపంచం సాధిద్దాం



## నా దేశంలో ఇం'ధనం' విలువ

■ వేంపల్లి రెడ్డి నాగరాజు

ప్రైవేటీకరణ మంత్రం జపిస్తున్న  
ప్రభుత్వ 'పెత్తం' దొరల పుణ్యమా అంటూ  
సరసంగా దొరుకుతున్న కిరోసిన్ కూడా  
చుక్కలనంటుతున్న నిత్యావసర ధరల  
పక్కకు చేరిపోయింది నేను మాత్రం  
ఏం తక్కువ తిన్నానని  
మధ్యతరగతి మందహాసాన్ని వెక్కిరింపుగా ప్రశ్నిస్తూ!  
ఆరు రూపాయలు పెట్టేందుకు ధైర్యం చేసి  
రోజంతా కాళ్ళరిగేలా తిరిగినా  
అరలీటరు కిరోసిన్ దొరకని ఈ బ్లాక్ మార్కెట్  
రోజుల్లో  
నాకు తెలుస్తోంది అందుకోసం పడే బాధ, వ్యధ  
కోరినంత కట్నం తేలేదన్న కోపంతో  
కోడళ్ళపై డబ్బాలకు డబ్బాలు కుమ్మరించి  
వృధా చేసే అత్తలకేం తెలుసు  
నా దేశంలో ఇం'ధనం' విలువ



## ఫేకరులా లే-ఆఫ్ ఎత్తివేయాలి!

విజయనగరం ఫేకరు సమస్యపై జోక్యం చేసుకుని పారిశ్రామిక శాంతిని కాపాడమని కోరుతూ ఈనెల 4న లేబరు కమిషనర్ కు సిబిటియు రాష్ట్ర కార్యదర్శులు వై.సిద్ధయ్య, ఎ.ముత్యంరావు హైదరాబాద్ లో సమర్పించిన వినతిపత్రం వివరాలు

ఎ. అక్రమ లే-ఆఫ్ : ఫేకరు మేనేజ్మెంట్ అక్రమ లే-ఆఫ్ ను కొనసాగిస్తున్నది. క్రమక్రమంగా నాన్ ఎంగేజ్మెంట్ పేర పనిదినాలు తగ్గిస్తున్నది. ప్రభుత్వ అనుమతి లేకుండానే ఈ లేఆఫ్ ను కొనసాగిస్తున్నది. అందువల్ల ఇది చట్ట విరుద్ధం. క్రింది వాస్తవాలు పరిశీలించండి.

2006 జనవరి నెలలో 1 నుండి 17వరకు - 12 పనిదినాలు + 2 డే ఆఫ్ లు, జనవరి 18 నుండి 31 వరకు - 6 పనిదినాలు + 1 డే ఆఫ్, వేతనం పొందే మొత్తం దినాలు - 21 రోజులు, 2006 ఫిబ్రవరిలో పనిదినాలు - 14 (డే ఆఫ్ లు, వేతన శలవులతో కలిపి)

ఈ మేరకు యాజమాన్యం ఇప్పటికే ప్రకటించింది. ఈ విధంగా పనిదినాలు తగ్గిపోవటం కార్మికులను ఆందోళనకు గురిచేస్తున్నది. ఇందుకు సంబంధించిన వివరాలు జతపరుస్తున్నాం.

విజయనగరం జిల్లా క్రొత్తవలసలోని 2 ఫెర్రోఎల్లాయిస్ కంపెనీలలోనూ, ఖమ్మం జిల్లా నవభారత్ ఫెర్రోఎల్లాయిస్ లోగాని నాన్ ఎంగేజ్మెంట్ పేర లేఆఫ్ సమస్యలు లేవు.

ఇదంతా 5-4-2000 నాటి ఒప్పందం పేరుతో చేస్తున్నది. ఈ ఒప్పందమే చట్టవిరుద్ధం. అందువల్ల ఇది చెల్లదు. స్టాండింగ్ ఆర్డర్స్ కు భిన్నంగా ఒప్పందం చేశారు. స్టాండింగ్ ఆర్డర్స్ చట్టం ప్రకారం కంపెనీ స్టాండింగ్ ఆర్డర్స్ లో చర్చించవలసిన విషయాలను ఒప్పందం రూపంలో కార్మికుల మీద రుద్దారు. వీటికి కార్మికుల ఆమోదం లేదు. అందువల్ల లేఆఫ్ కు యాజమాన్యం ప్రభుత్వం నుండి అనుమతి పొందవల్సిందే. మీరు వెంటనే జోక్యం చేసుకుని ఈ అక్రమ లేఆఫ్ ను రద్దు చేయించాలని కోరుతున్నాం.

బి. అన్ ఫెయిర్ లేబర్ ప్రాక్టీస్ : సి.ఐ.టి.యు. అనుబంధ యూనియన్ నాయకత్వం పట్ల ఫేకరు యాజమాన్యం కక్ష్యసాధింపుకు పాల్పడుతున్నది. వివక్షతను పాటిస్తున్నది. యూనియన్ జనరల్ సెక్రటరీ జె.విశ్వనాథరాజును 2001లో సర్వీసు నుండి అక్రమంగా తొలగించింది. యూనియన్ అధ్యక్షుడు ఎ.గౌరినాయుడు, కాంట్రాక్టు లేబరు యూనియన్ సెక్రటరీ సత్యం-ఈ ముగ్గురినీ కంపెనీ లోనికి వెళ్ళటాన్ని నిషేధించింది. సెక్యూరిటీ వరకే వీరికి అనుమతిస్తున్నది.

ఐ.ఎన్.టి.యు.సి. ప్రధానకార్యదర్శి జగన్నాథరాజు కంపెనీ ఉద్యోగి కాదు. ఆయనను మాత్రం కంపెనీ లోనికి అనుమతిస్తున్నది.

సి.ఐ.టి.యు. యూనియన్ సభ్యులకు మేనేజ్మెంట్ పిల్లలవివాహం, ఇంటినిర్మాణం వగైరా అవసరాలకు ఎలాంటి రుణాలు, అడ్వాన్సులు ఇవ్వటం లేదు. ఇతర సంఘాల కార్మికులకు మాత్రం రూ.40-50,00 రుణాలు మంజూరు చేస్తున్నారు.

సి. కాంట్రాక్టు కార్మికులు : ఈ కంపెనీలో 1000మందికి పైగా వున్న కాంట్రాక్టులేబరు సమస్యలు తీవ్రంగా వున్నాయి. సివిల్,

ఎలక్ట్రికల్ మెకానికల్ వగైరా విభాగాలలో నెలకు 5రోజులే పని. కానీ ప్రతిరోజు, ప్రతి షిఫ్టుకు 5-10 కి.మీ. ప్రయాణించి ఫ్యాక్టరీకి రావాలి. పని లేకుంటే తిరిగి వెళ్ళాలి. మరో పని చేసుకునే అవకాశం వారికి లేదు. థర్డ్ పార్టీ కాంట్రాక్టర్లు వారిపై పనిభారం అసాధారణంగా పెంచారు. ఫెర్రోసిలికాన్, ఫెర్రోమ్యాంగనీస్ 1టన్ను పగులకొడితే గతంలో రూ.40-50 వేతనం ఇచ్చేవారు. ఇప్పుడు రూ.96గా వేతనం ఇస్తూ 6-7 టన్నుల బ్రేకింగ్ పని చేయిస్తున్నారు.

జి.ఓ. వేతనం రూ.40 వున్నప్పుడు రిటైరయిన కార్మికులకు రూ.13200/-లు గ్రాట్యుటీ వుండేది. ఇప్పుడు జి.ఓ. వేతనం రూ.96లుగా పెరిగినా గ్రాట్యుటీ మొత్తం మాత్రం రూ.13,200 గానే ఇస్తున్నారు. లారీ, వ్యాగన్ లోడింగ్, అన్ లోడింగు కార్మికులకు గ్రాట్యుటీ రూ.50,000ల నుండి రూ.35,000లకు తగ్గించారు.

పై చర్యలకు నిరసనగా గరివిడి మండల కార్యాలయం వద్ద గత 76రోజులుగా రిలేనిరాహారదీక్షలు కొనసాగిస్తున్నారు. యాజమాన్యం కవ్వంపు చర్యలతో పారిశ్రామిక అశాంతి పెరుగుతున్నది. కావున మీరు జోక్యం చేసుకుని సమస్య పరిష్కారానికి సహకరించవలసినదిగా కోరుతున్నాము.

### ఫేకర్ కార్మికుల ఆందోళన



మంత్రి  
బొత్తాను  
చుట్టిముట్టిన  
ఫేకర్  
కార్మికుల  
కుటుంబ  
సభ్యులు


విజయనగరంజిల్లాలో నవంబర్ 12 నుండి పోరాటం ప్రారంభమైంది. కార్మికులు, వారి కుటుంబ సభ్యులు కంపెనీ వద్ద బైరాయించారు. గుర్తింపు యూనియన్ నాయకులు జగన్నాథరాజు యాజమాన్యంతో కుమ్మక్క అయ్యాడని కార్మికులు, మహిళలు ఆగ్రహం వ్యక్తం చేయటంతో అతను విశాఖ పారిపోయాడు. డిసిఎల్ కోసం కార్మికులు రాస్తారోకో చేసి, ఎమ్మార్వో కార్యాలయాన్ని ముట్టడించారు. దీంతో ఆర్డీవో, డిసిఎల్ అక్కడికి చేరుకుని చర్యలు జరిపారు. గుర్తింపు పొందిన యూనియన్ రాజీనామా ఇవ్వటంతో సిబిటియు అనుబంధ సంఘ ప్రధాన కార్యదర్శి విశ్వనాథరాజును కన్వీనర్ గా నియమించి ఒక ఆడ్ హాక్ కమిటీని ఏర్పాటు చేశారు. ప్రస్తుతం సిబిటియు నాయకత్వంలో నిరసన కార్యక్రమాలు జరుగుతున్నాయి.



మేడారం శ్రీ సమ్మక్క సారలమ్మ జాతరకు విశ్వేయంచున్న భక్తులకు శుభాకాంక్షలతో...



క్రాత్తగ్లామర్ కు క్రాత్త క్వంటమ్ కోర్ ఇంజిన్ ఒక గుండె వంటిది. పని సామర్థ్యతకు సంబంధించిన అన్ని ప్రమాణాలతో క్రాత్త నిర్వచనం చెప్పేందుకే రూపొందింది. లెజెండ్ గా పేరు పొందిన హీరో హోండా ప్రమాణాలు కూడా సరిరాని మైలేజిని అందించే సామర్థ్యం గల మోటారు సైకిల్. దీనితోపాటు పెంచబడిన శక్తి. మీరు ఒక మోటారు సైకిల్లో ఉండాలని కోరుకొనే ప్రతిదీ కూడా ఎంత ఖచ్చితంగా సమ్మిళితమైనదో తెలుసుకొనేందుకు దీనిని నడిపి చూడండి.



ప్రపంచంలో  
నెం.1 గా

5వ  
వార్షికోత్సవం

**సమర్పిస్తున్నారు క్రాత్త 125%**



WHERE  
HONDA  
*Glamour*  
Live the *5* life

QUANTUM CORE  
ENGINE

**The new *5* of desire**

AUTHORISED DEALER

**HERO  
HONDA**

**SREE VAISHNAVI AUTOMOBILES**

# 1-8-586, Nakkalagutta, Hanamkonda - 506 001.

Ph : 0870-2544404, 2544405, 2544406, Fax : 0870-2577777

e-mail : sreevaishnaviauto@yahoo.com



# Care & concern

that help YOU conquer your goals.



- Loans to study both in India and abroad.

- Up to Rs. 7.50 lacs in India and up to Rs. 15.00 lacs abroad.

- 0.5% concession for Girl Students.

**AB** Dr. Pattabhi Vidya Jyothi  
Education Loan

 ఆంధ్రబ్యాంక్ ఆంధ్రా బేంక్ **ANDHRA BANK**

(A Government of India undertaking)

Much more to do, with **YOU** in focus.





మనసు ఫౌండేషన్  
పుస్తకాల పరిశీలనాపట్టిక

పుస్తకం సంఖ్య	KLVO 1A385
పుస్తకం పేరు	5825670
తారీఖు	25-8-2023
ముందు అట్ట	Yes
వెనుక అట్ట	Yes
మొత్తం పేజీలు	37
పెద్ద సైజు పేజీలు	No
ఖాళీ పేజీలు	No
లేని పేజీలు	No
తయారు చేసినది	Mounika
పేజీలు విడదీసినది	Mounika
స్కాన్ చేసినది	Mounika
పరీక్ష చేసినది	AMRUTHA
పేజీలు పరిశీలించినది	
బైండింగు చేసినది	
ప్యాకింగు చేసినది	
స్కాన్ చేయబడినది	
తప్పులు	
పరిస్థితి	Good